

Ka Emamu nyeyeni ngun

Jeffersonville, Indiana USA

65-0815

1 Alakara lokaato Neville. Ikiterereng Ekapolon. Abu ayong oloma nibore ice, pa abu ayong olomarite a? Acamit ayong akitalakar Ekapolon, ejok jik, anguna ka akidar esapat alokaato Capps. Abu jik toyiakaun ebe erae na apaki adio ngina abongunio ayong Indiyana. Ayieni ayong ebe emam nyikamio nu tooma natepu; atami emam nyikamete ikec. Ka anguna emam nyete ayong idiotunganan alotooma anen, angun abu ayong obongu alosit akirika ngikunyuko. Ido angun atami ebuni Charlie alosit ka ayong, inges ka Nellie, ka ikec alo Kentucky, tokona anguna ka apei kolongit kori ngaarei, akirika ngikunyuko. Angun, ejok ayong akibuc idiobore, edio kabila ka abolia, ido abunore ne neni eyapikinit kiding elap ngolo angikakauni, ka oloto erika ngikunyuko ka Charlie ka Banks, ka ikec daadang. Esibit ibore ngini arau etal aneni kang. Ka angun abu ayong oya Joe...

2 Ngina ayiakar inges ne apaki ya, abu nginidiotunganan daadang todekakin, akilocokinet alotooma eyiakae ngolo amwanan noi neni alo-neni ka eyiakae ngolo alilimon ngolo ipotu iyes toriamut ane. Ayieni ayong itamete iyes ebe emam nyelilim lo, nait bua iyong Arizona apei bunet. Arae amiat ka ngikankaomwon alotolim ngina anyouno ayong ataparacu ya; ka ani eyapiyari kiding akuwar, alotooma akuwar, ngina ebunio ekuwuam ngolo lilim alomoru, aringa erae ngatomon kankaowmon ka ngikanikapei. Ee-ee. Ite iyong a, erae nen kiding akuwar, ngina etiyiaunor ekuwuam ngolo lilim. Ka angun erae...ejok akibois ngin nooi nakiporo, nait erae ngina angikiitwania ka ngikiboboi nakamu, meere ngitunga. Eemete tar ngitiang daadang lomoru. Emam nyepedorete awuoikin inges.

3 Ka ayiei ayong kinga agumanari atom kang. Ayong...aiwacie acamit ayong alimokin iyes nguna ikamunito idia ngini cici ngina a Capps. Tosodi abu ayong otema...Ka, Joe, ebeit ayong ainakin inges atom, anierae egumana inges adepar ayong. Aponi isua togumakinae tooma, ka ayiei ayong akitemekinit etinit anamairei angatomonikan. Ido abu ayong otema neni a Joe...temari Joe, "Papa, anupit ayong ebe apedori ayong akitiyia nguna." Ayiakatar mono sek edia ngolo cici ngol etagere kou. Elipanakini ayong inges, amwanis ka akuwan ngina ikiara. Abu inges tolot erika ka ayong,ka abu ayong...

Adio pedot ngina erae ngiarei alotooma ngitomon alotooma atom ngina erae a kilimakin ngatomon yarei ka ngiarei(.22), itori loderes keng ngolo ka akim alotooma ngamairei ngatomon yarei ka ngiarei; ka eyiei nabo tooma ngatomon kan, ikwuan jik, erae kiyiei tooma ngiarei alotooma ngitomon. Angun nait...ka agumarit ayong inges alotooma ngamairei ngatomon yarei ka ngakan. Ka ayiakatar ayong ngimalio ngicie ngiarei ka abu ayong ewuaki ikec, ido karae nyegumarit Joe ngimalio ngul daadang kaapei! Amam ayong ngimalio ngicie ngulu edongito, angun abu ayong ewuaki itiaket ngini cici ngini ka adere angina ke elupe angolo eyieunitae angina ngorot angina kebu tobwuanga anen, ibore ngini egumugumuyiete ngikagumugumak angalocio, ka adengonokin neni edolit atutubet ngina aoyiau ngina ke ekumoin, ka abu olema alotooma ngamairei ngatomonikan, ka abu inges totub nganusio ngaarei. Ka a bu nait abaati ngina ka akitiyiaun ibore ngin totereikin nakonyen kang, ngikaru ca ngidi ngulu apoloo ayong aneni keng. Angun abu inges tema, "iyieni iyong inyo? Ebeit ayong alosit alimokin Billy tolwuana anakejen kang ameun tokona." Ite iyong a?

Angun, angun abu ayong otema, "Ejok, akalimokini ayong iyong inyo," tema, "otiyiaaros olimokisi lokaato Norman nguna."

4 Abu ayong otema, "Joe, alotooma ngaboliasio anakwap, emam nyamisit ayong neni erae itunganan, emam itunganan..." tokona, emam ngegumara ngimalio nawaitin, aponi kisidiiryarae tooma. Ka emam, nyedauna atiaket ngin, atami, ipei alotooma ngiomwon alotooma aoyiau ngina edoli ngina ke ekumoin, ka aburis ngina a ipei alotooma ngitomonka ngina kaomwon, ka aoyiau ngina aipei alotooma ngiomwon ngina ka aoyiau angina ke ekumoin, abu inges totub nganusio ngaarei, alotooma aoyiau ngina angamairei angatomon kan. Abu ayong otema, "emam idio tunganan anakwap ngina adikino akigum ejok. Apedorete ikec, ngulu eloito ngulu cie, kitiyiaunite ibore ngini pei ngin, nait pa kigumarit iyong ejok adepar ikec." Ngimalio, meere ngulu eriito, ngulu idiiryiete noi alomar apedot angina ka abaruwa angina alomaria emal. Ka abu ayong otema, "kemam itunganan ngina egumarit ejok." Ejok. Atami abu etagere kou lo toesik inges atipei.

Ka abu ayong otema, "ejok, apena etoodiyasi nu neni alokaato Norman," ngolo itiyiae anguna ka akonja ka angolol, akibois ngina alokaato Tony Stromei ngina angaboliasio.

5 Tema inges, "esiautu mono alosit anguna a Billy. "Tema inges, "acamit jik ayong alimokin Bubby idiobore." Ite iyong a? Ka, kire jik, emam nyitiyator lokaato keng ejok ikongina. Angun abu inges tema, "esiautu mono akitor nen."

Ido ngina adolio ayong lopuke, aringa Billy enapit atoros ngolo eperere. Ka abu inges tema, ikipotu isua bien esiokakisi atiyiaari, anierae emwanunui. Angun abu inges tema...abu asim toru. Ido abu ayong otema...abu inges tosub ekengolik ayong ikongina. Abu ayong otema, "acie paki anyarao ngina aikadekan." Ka arae lokaato Capps anguna aesapat keng, alotooma agule ngina ka ayiengio nait, kaapei ka abuwonor ngina alotooma akuwan ka ngun enenosi. Ka sek abu inges okolimoki ayong ebe eyiei

esapat keng angaleun jik, ejok jik.

Angun, kingolik iyong epite ngolo itiyiaunia Akuj ngun, tar alotooma etoil aedia angolo cici angol, Joe a? akilo atiyiaar neni alokaato Norman, kemamuuna anen, ka abunore. Ka abu orucokinos kaapei ka alokaato Capps. Emam nyabala ayong arae ngakilipasinei kosi eityiaunete nguna, nait abu torau idiobore aneni keng anguna isua akiriamakin ikongina. Ka, kire, nguna ikec...ngina iriamunia iyong anupit alotooma nguna itiyiae iyong. Ite iyong a? ka, ebe, anupit keng anyarare, ka ayiei Billy...

Ayiakasi ikec akiwuaanakin ngisilinga tooma. Tema inges, "ebeit lo jik torae erot ngolo aoyian noi," tema, "ewuaanakini inges neni eyapiyarit ngadolae ngakan anguna ka akilocun, alotooma ngiuni...anguna ka anyarao angina angadakikae angauni." Ka atami ayong ebe ebuni alo New York kori alo alotooma epei alotooma ngiculata kori iciebore. Nait abu inges kitiyiau anyara ngina aitungan paka nitunganan, ariamun Billy akilo Loyce, kitee iyong, ka nguna ikec apotu inakis inges akitiyia nguna.

6 Ka tokona eyiei esapat lo angaleun. Abu lokaato Capps tema ebe abu edokito inaki inges atametait ngina aditan ngina ka alomunia anen, kitee iyong, alotooma ayiengio. Ka ikilakara iwon neni ka Akuj nataparacu na anguna anu, ikilakara anguna.

Tokona, ikipotu isua olomasi tooma, eyapiyari acaun ataparacu na, ka abu ayong oyiakaunor neni eyapikinit ngisae ngiuni ngulu angajo, ka akuapit ayong iwadio. Nait ngina ekelesia...ngina adolia esaa ngolo ka abunore lokelesia, kan inyo, abu ayong otiyiaun.

Ka ani kerae acamit ngina ke Ekapolon, ebeit ayong atiyiaar tooma Kentucky, ikwa ngina alimunitor ayong. Anen nait abu ayong oriamu akiikinet ngina kirworet esabit epei ngina ayiakar ayong kau ne, ka ejok etiyiak nguna esabit ngolo etupakini lo, anierae ngolo etupakini ebeit ayong abongor. Anierae abongori ayong nabo, kidiama tooma Canada. Angun kejok etiyiak nguna esabit ngolo etupakini, ka esabit ngolo etupakini taparacu.

Ido abu lokaato Neville tema, "Nyo nyilosio iyong kimala ngitunga, ka kisirwor ikec ngadakikae ngadi ca?"

Abu ayong otema, "Lokaato Neville, emam tar nyengaara ayong ebaibul, adikino jik pa angaari." Abu ayong otema, "Ayong..."

Tema inges, "ejok, kape kinga tolimoki ikec idiobore." Ka, Nakaato Neville, emam nyayeni ayong epite ngolo itiyia iyong. Erae inges etunganan ngolo epatana akimaimaar. Nait ani...

7 Emam nyariamununui ayong abaati alimun nu ngina ilelebar akibois, ka todiding, ka ngiboro daadang, nait alakara ayong neni ka Akuj anguna ka ekeyokon angolo ikoni Lokaato Orman Neville. Ikinyoma, ikwangina pei ikinyomar inges, neni ke etic, ka emam ngiirari iyong inges ingurungura. Iboikin ayong nen... ayiakar ayong apaki ngina ajokan ngina ka atutubet ke esaa irworoe ka inges ngina ayiakar ayong enuminumi Lokaato Mann, angun abuni ayong alimokin inges nguna alalak nguna ikamunito nguna ngina edolere isua Kolorado ekaru lo. Angun ani eyiakae isua enuminumio eemut lo, ka abu ayong oriamu ekiyan ngolo ajokan ka lokaato Neville. Abu ayong otema, "emam tar nyalimokini ayong ngitunga ngadi nguna ikamunito ekeyokon yok ngolo ajokan." Abu ayong otema, "itiyiaanarosi ngitunga ka iyong ejok a?"

Tema, "emam ngejookuuni."

Ka abu ayong otema, "ejok, nguna ikec alakara ayong akiirar."

Ani imwonikina ekeyokon, ka kimwonikina ngitunga, eyauni ekelesia ngolo ajokan jik, ka tosodi nait Akuj akimwonikin. Ka atami ayong, aanyun ikec imwonikina kaapei, nooi alotooma akolongit n angina ke eemut angolo etingitae iwon, atami itoodiyarito nguna arucorit ngina ke eemut kaapei ka ngitunga ka kaapei ka Akuj. Iteete iyes a?

8 Ka alakara ayong noi anguna alokaato Orman Neville, ka aberu keng ngina ajokan ka ekal keng. Ka elipit ayong ebe idari ikec Akuj erimaarito iyes ka etic. Ka ani kitalaka inges, kerae iwon owuaasi ane alotooma eyekalu ngina ebuni Ekapolon Yesu aomun iwon, iteete iyes a, ayaar iwon alotooma adakario. Ikitamit ebe ikimojonga isua daadang, Lokaato Neville, ilogakini ngolo akan keng neni angolo cie, ka towuoi anen anakasirim kosi anguna igisio, toringa ikatakinit atingit. Iteete iyes a? "anen eponio nai akilocokin iwon, alotooma apaki, alotooma akiruapakinet ngina ka akongu."

Ka ikiponi iwon akimasar nganapito nguna ngorok nguna ka akuwan nu, ka onyoutu

Ka ekamasi eropit ngolo ruba,

Ka ocalas, itoritoe lokuwuam,

"kiriyaiki, kiriyaiki, esaa ngolo ka akilip ngolo aunyunyan!"

Adokar nait isua kidiama.

9 Abu eira nguna ikamunito angaleun ngina a lokaato Coomer aneni ke Ekapolon, ka alakara anguna. Ngiboro ngulu alalak. Angun alakara ayong ayiakau ne ataparacu na. ka abu ayong otamaki, akilo a...

Abunene ayong jwijwi ne ka akou ka akirot adio, ka erwor. Atami ayong ebe abuni ca ayong ne ataparacu na. ka abu ayong otema, "Lokaato Neville, abuni ayong akitere esaa ejok jik, ka acie paki ocamaki ngitunga akielari alotooma apaki, ka erwor neni kus alotooma etau kang, ngadikae ngadi; ca ngiboro ca, ngulu ebeit ca iwon...Emam, emam nyikamete ikec kori idiobore, angun ikimori ka iwon ikwa ngina eyiakatar ngitunga lokelesia ne, iteete iyese a, iwon ca kaapei."

Angun elipa.

10 Yesu ngolo minat, ikilara isua neni kon anguna ka abaati angina ikiyiakar isua acunakinor ne kaapei. Ka, okoe, ikwa ngina engolikinia ayong eyekalu lo tete ataparacu na, kelunyar kiding akuwar, elunyar, abu ayong otamaki ipite ngolo iwuoya iyong anguna keng.

Ka atamuni ayong nguna ka apocipoci angina kocoolong angin angina ayiei ne, ka towuoi edoon ngolo ngorot ngolo apolon, neni jik ewuaar alitaare na. Ikwa esapat ngolo cici, abu ayong owuo ane. Tema ekile Ingram ebe ikipedoru isua ayiakaunor nguna alalak anguna angisilinga angidi, ka totacarae mono ngidi, ido tomam ngisilinga, tomam ibore ngini ewouikinit eden, kori tomam ibore ngini abeit ainakin, nait ca akikatakin. Lopite ngolo ebe, anen nait, ikwa ngina araakar etiae ngolo apolon ka adepar ngadolae ngalipio ngaarei iwadio; torae ngikaru ngatomon yarei abeitor atacara.

Ka tokona, Ekapolon, kingolik inges tokona! Ka ngina ayiakar tooma lokiditeu keng, eringa iboi alokwap alotooma akipany ane, tobukonokinos ngakipi neni keng; lopite ngolo ikiikinia iyong isua, anakiro: "adupak ayong Ekapolon, abuni ayong akicocua inges apaaran ka akuwar, ikotere nyerutosi inges ngicie anakan kang."

Apaki ngina pei ngin, temarete ngitunga, "alotooma ngilapio ngikan kapei, ilocokin torau neni esubanakinere ngamotokae."

11 Nait kire jik ngalipio angitain ariamut Kristo ane analitaare ana. Ka eyekalu, arubaki neni ibatiseare... ebatiseun ngitunga alokiro a Ekapolon Yesu; tonyarito ekiro keng, kilotanari ngasesicia kec. Ngamiyae angikangualak, ngulu eyia nakisicianio, ngimuduki, ngulu isanganakinete, ngikangualas, ngulu enyamit ekansa, anyounut analitaare ana; alomunete, iridate, ngikiliok ka ngaberu, ngidian ka ngapesur, ka apotu toloto kinga akiyar akiyar ngina kitete, ka akiring ngina kitete anakwate kec, ka elosete nabo; apotu toesikis ngigaali kec ngulu angingualas, ka ngamadala nguna elosere, ka ngacie dang. Okoe Akuj, ngikaru ngatomon uni lu ngulu ka akijiaanakin!

Papa, atamunit ayong ataparacu ngina eperikinere isua amoru ngina ke ekoona. Ka ibu iyong inaki akitaanyikinet anen, itoodiunit akibois, ileleba ka todiding, ekoona ngolo ebusan; ayieni ayong ebe emam apedorete nguna akibusokin. Angun eketalakarit ayong iyese daadang anguna angiboro alu a daadang.

12 Ajioto ikec ngulu alalak ejie ngolo ajokan, ka erikakis etic, ka erica anupit; eperete alokeku ayie, idarito, iyengunito tokona alotisicio kec, ka iwupito ngitisicio kec ikec; edarito esaa ngolo eruukinio arupepe, ka tolomut nabo tooma nakiyar ngina emam nyedaun, akuwan ngina kitete. Ikec ngulu lala ngulu emojongito ka tomaranete, icie ngulu edisiak, ngicie ngisorok, ka ngicie dang. Nait kipuroe ekiro kon anguna adaadang.

tokona ikiwoui isua nabo ane, alokingaren ngulu eyiarete ka ngulu etwakito. Elipit ayong ebe kiwosak iyong ngakiro kon akimiet ataparacu na. Emam ipei bore dang ngini ayieni ayong alimun, nait ayieni ayong ebe ibuni iyong asubakin nguna daadang, nguna jwijwi itiyaienene iyong, Ekapolon.

Kiterereng ekeyokon kosi, lokaato Neville, aberu keng. Kiterereng ngikengadak, atukot ngina angidikonin, edio kiner daadang ngolo ka akuwan. Kerae ikec, kaapei, oyiara ikongina anakiyar ana, ebe alotooma akiyar ngina ebunit ikiponi isua ayiakaunor akiyar ngina emam nyedaun.

Ikingarakinae isua ataparacu na oyaasi akiteteno aneni ke ekeuwuam ka akirot, ebe etemokinos isua ikwa ngina pei ikilomaria alopukei ataparacu na, ikikapakina alotain kosi akiyar akiyar ngina ajokan adepar ngina sek ikiyiakar anapaki angina alunyar. Ikingita isua alokiro a Yesu. Amen.

13 Tokona, abu ca ayong ongaa ebaibul ane, ka asibit apotu nguna kitiyiaunos alotooma ngadikae ngadi nguna alunyarosi. Ayiei ayong tooma Apukokinio ekek ngiuni, angun abuni ayong asiomun ane, aneni ke eemut neni ke ekelesia a Laudekia.

Ka acamit ayong dang alimor, aringa sek lokaato Neville akalimokinit ayong; lokaato Parnell, ikwa ekatakinia ayong akingoliar kwap ka akingolikin inges iboi ane, eyiei tooma nakisikwuarunio, lowae jik lo ngolo a Memphis. Aneni a...eyieni idio aneni kus neni eyiei Wimpy ngolo ngorot a, amina ibore ngini itowuoenenere akiring ngina enyilinyilitae ka ngina ipounitoe ikwa amukat akiwuo anen, eyiakatar inges ayema ngolo iboi anen, ikatakinit ayaun ngikes ka aanyun erae keyia ngidi ngulu ecanakara alorot angolo etemokinitoe anguna ka akiyar, ngulu epedoru inges ayaun tooma Kristo anguna ka akijiaanakin keng. Ka abu inges togoloki anguna a esabit, anguna angakijiaanakineta anguna ayiakasi loyekalu, ka erae ngina akitiditeuna a lokaato. Ka ikicamit isua iyese ayienun ebe angaarsi ngakijiaanakineta akolongit ngina ka

akapei akuwar ngina etupakini, esabit ngolo etupakini. Ka ayieni ayong ebe ikijiaunitae iyes noi akiirar lokaato Parnell eyauni eemut keng ngolo ka amina a Kristo.

14 Ka osiomuntu tokona alotooma Apukokinio ekek ngiuni, atiaket ca, atamar ebe esiomio iwon ebaibul. Anierae, nguna alimuni ayong ibusokinosi, nait nguna elimuni inges emam nyibusokinosi. Ka emam nyayieni ayong neni geunet, nguna kitiyia, neni lotot, nait ayiei ca ayong akisiom ekelesia ngolo ka anyamet a Laudekia.

...neni ke emalaika ngolo ke ekelesia a...angilaudekia kigirak; era elu ngiboro ngulu ebalu Amen, esuuda ngolo ikinyoma ka ngolo iyookino, ka ageunit angisubuna ka Akuj;

Ayieni ayong ngitisicio kon,...nyililim iyong kori nyimwuana; karae...tolilim iyong kori tomwuana.

Anguna ikwa nguna ijalamia iyong, ka nyililim kori nyimwuana, ekemwuauuni ayong iyong anakituk kang.

Anierae ibala iyong, abarit ayong, ka elalak ngiboro kang, ka emam ibore ngini eciana; ka emam nyiyieni iyong ebe irono iyong,...ngini ekeyalolongon,...ikuliakana,...imudukanot,...ileri:

Ekemaimait ayong iyong agielun aneni kang esabu ngolo ililiunitae anakim, kotere ibari iyong;...nganapito nguna akwuangak, kotere inapi iyong; kotere nyileereu akiler kon; ka kiwosak ekitoe ngolo angakonyen nakonyen kon, kotere ikienyuni.

Ikwa ngina aminor ayong ngikalalak, eretakini ayong ka adai; tokok nai, ka toki.

15 Iyienete iyes, aiwacie alotooma anen, ikwa ngina asiomia ayong, ayong...erae kikisioniyiete iyes ayong apei dakika, abu ayong oriamu adio kibois ngina emam pa apupi ayong ejok, ka emam nyayieni ayong neni ayiei sek. Inges na ane.

...ka emam nyiyieni iyong...irono,...ekeyalolongon,...ekuliakanot,...emudukanot,...ileri:

Oitakoi, kare ca, erae aput ngina ke ekelesia ane nakolongit na! tokona, erae, atami ayong ebe anyamet ngina ke ekelesia angol ane, angina ikirworo iwon...eerobo ca, ayiakatar ayong anyamet ngina ke ekelesia ngina ebunit tokona alotooma ngikitaaboi. Nait ikwa ngina eraakar anyamet ngina ke ekelesia a Laudekia ngina ibooyiere iwon, engolikisi epite ngolo angayiakaununuyeta.

Emam nyacamit ayong ayaar adio kou angakiro kori idiobore daadang, anierae emam iwon...akirworo ca ikongina, ikwa ngina ikiteo iwon akirworo anguna daadang ikirikokini iwon Ekapolon akitiyia, nait idiobore ngini ikingarakini iwon.

Otamakisi nguna ka anyamet a ekelesia a Laudekia ka eyiakae keng tokona. Ikwa ngina pei ayienia ayong, emam idiobore ngini ete ayong ngini, isipiyiori, abunore ngina a EKapolon Yesu, kinga ngina ka akapakina a ekelesia. Atami apei alotooma ngadwuarete inges ngina...

16 Bien, eponio ka amotoka, ikipotu isua omiata anarwa angarei, alo Tucson, ane, amairei jik ngamairei ngalipio ngaarei, ayong ka Billy. Ka angun isua, tokona, emam pa arae ngin akibil ngikisila ngulu a esipid kang. Ikipotu isua iboyoto jik. Abu ayong iboi anen, erae kemiat inges, ka elungulungak ayong ngakan kang ikwa atom ngina euriyiana ngina eyiakatar enyoodo kau. Abu ayong engolik inges etelengikini. Abu ayong otema, "idaraki apei dakika, edia."

Tokona, ikilimokinitae iwon, "inakisi Kaesar ngini a Kaesar."

Anen ikipotu opotu tooma ne akuwar ngina abien, apese ngina cici eperi alorot, ngina edolit ngikaru ngiuni; totwanite toto keng anakipany. Ecie dia ngolo ameran, ebunit alo R.O.T.C, erae inges ngikaru ngitomon ka ngikan kauni, emiat amotoka esipid ngolo angamairei amiat ka ngatomon yarei alotooma epei saa, alokediény erot, tosodi akiyar. Ka atami, ayiei inges dang akiridakin. Anen iripuni nait iyong neni erae ibore ngin.

"inaki Kaesar ngini erae ngini a Kaesar."

17 Ngitunga ngulu emam ibore ngini eyienete etwakete. Abu apese ngina cici ngina angikaru anguini totwania akiyar keng, anierae esigarit ecie ngolo erae ekameran, kitee iyong, emiat amotoka ngamairei amiat ka ngatomoni yarei alotooma epei saa, etamakinitae, allowae angolo nyiyookino. Ebunit alokidiana ekaamukut, ka akimasun kwap, ka akiyar ikec daadang anen kaapei. Ayong...ayiei inges dang iridi. Anen nait kingolik iyong, tar keyiakasi ngulu emam pa ayienete idiobore atwakare...

Tokona ikamunito edia ngol nguna ka akiyar ngitunga tomam akision. Ite iyong a? atami erae keriamun ekile alorot, emasi ngagwe, ebeit inges toenae ngikaru ngitomon, anen pei anen, anguna aibore angina erinag nyitono...anguna a eyerit angolo sek etamatamatae; edio kile, anierae eyiei ca inges...edio

kile.

18 Iwon, emam idiobore ngini ajokan ikitiyiauni iwon kaapei ka ngipegeta ngulu ka apolou. Erae ibore ngini ebosit. Iyookino atametait ngina ka Akuj ngina ka ayiakaunor ekabaka, ekabaka ngolo iyookino. Nait apotu ca ngepegeta ngulu ka apolou toekinos, ipedori iyong akigiel idiobore; tomodianaki, toliokon, tokoko, idiobore daadang. Ikwa ngina alimunitor ngisabito ngidi ngulu alunyarosi: ka kingolik neni ikiyia iwon tokona, kingolik, emam ibore adepar atukot ngina eriit ngina aidiobore adaadang. Nait epedori ekabaka ngolo iyookino ayeun ngikisila ngulu keng bon. Ido ipedorete iyes akiyar ekile ngol, eyienete iyes ngipegeta ngulu ka akiitanit apolou ngina ajokan, ikec daadang nguna, tonyoutu anen.iteete iyes a? ka lopite ngolo pei ngolo eyiakar inges, inges...

Ejok atametait ngina eseuneta ngitunga ekapolon kec, nait emam nyepedori akitiyia. Ikwa ngina eyiakar apukan ngina eyiakatar ngitunga daadang apedor, ikwuan ngiboro daadang; esibit ibore ngini ajokan, nait emam nyebuni akitiyia. Emam. E...ajok erot ka Akuj ngolo ka ayiakaunor ekabaka, ikwa ngina ayiakar Daudi, ka iriamut iyes apei tametait ngina eyiei kiding. Ikwa epei ka rikon ka atukot ngina angabatae, kori ka ngacie dang, emam nyipedori iyong alemar ngaarei kori ngauni aneni kec. Anen, itolutoluuni nait iyong ikec, kebu ka adio tametait daadang.

Angun ikiriamu ngayiakaununueta, nakolongit na itemokino anguna ka abongun ke Ekapolon.

19 Nait, ani eyiei lokaato Neville ka ayong, ka ngikaitotoi ngulu cie lu eyiakae akiyokit esipan, eyiei idiobore ngini abu natameta kang tokona, ngini ikiponi iwon akimor nguna ikamunito ngun.

Ikec nu, abu ayong oriamu abaruwa akolongit ya aneni ka aberu angina ajokan. Nyiriamuna ayong; abuni itorunit neni aicie tunganan. Ka ayiei anyilinyiliun ayong nanyile, kori ekatakinit. Abala ebe, "ayiei adio paki ngina ikatakinitotor iyes...ipedorete iyes ngimucurus ngulu irae ngikristo akitowuo lokaato Branham a?" tema, anierae ebe eyiakatar inges tokona ekitaabo lo ngolo enyaritae Ekelesia ngolo ka anyamet a Laudekia, ka itolomi ngacie." Ka abu tema, eyiei jik acilicil akitatam ngina angulu a Pentekoste nanyile," tema, "Tokona irworo inges ngina mono jik itoodiyarit erae meere akirworo angangajepa." Tosodi atemar, "anen, itidingit inges ngaberu nguna elimonokinete." Ka arae na aberu ngina elimonokini. Ka ngidian keng, ngidi alokonei ang abu angulu ajokak angulu abu ayong oriamu anakap. Inges...erae ngipei alokonei angulu ajokak angulu abu ayong oriamu. Ido abu inges tema, "Tokona..."

20 Ka ekile lo ka aberu keng, emuji ayong akimuj ngina ka ataparacu kaapei ka ikec; temasi ikec, "lokaato Branham, kingolik nu. Itamakini iyong nguna ikamunito ngun a?" ka akiriunit abaruwa.

Abu ayong otema, "ejok, nakaato, emam jik nyemisiikinit inges."

Apotu ngidiayin okolimokis ayong ebe erae toto kec aberu ngina elimonokini akirot, ka ebe emam nyeloto inges loemut.

Tosodi Tokona ebala inges ane, temari inges, "Tokona temari ekile, 'emam nyebeit ngaberu topolokinito ngikiliok.'" Tema, "ani bo Poibe alo baibul, akengarakinan a Paulo?"

Kire, arae inges akagiellanaran angiboro. Ka abu Paulo kingitaki ngitunga...itami iyong ebe apedori Paulo atemar, "kililingete ngaberu alokelesiyiae, ido emam pa acamakinit ikec akirworo," tosodi abobong ka atemar, "tokona, Poibe, akengarakinan kang alotooma eemut, ebuni inges alimonokin ngakuwarisia ngadi a"? Kan inyo, kitidingit inges ngakiro keng ke elope. Iteete iyes a?

Ka atemar, anen, akilelebikin daadang (anupit ayong ebe arae Esther, arae inges apei alotooma ngikatubok alo baibul.), tema, "Arae aberu akatubon alo baibul. Erae pa kerae nguna apolou aneni angikiliok!"

21 Ka emucurus lo ngolo etangaleunio ane alotooma ekelesia meere apaki ngina aoyian ngina alunyar, tema inges...tokona, tema aberu keng, "lokaato Branham, akationikinit jwijwi amisiikin nguna."

Abu ayong otema, "kan inyo, nakaato, lopite ali ikipiyoria iyong amisiikin nguna?"

Tema, "Ejok, eyiei aberu ngina erae akatubon ne."

Abu ayong otema, "erae nglu ngipegeta ngulu ka apolou, meere ekelesia. Emam ngikamunito nguna ekelesia."

Ebala, "toraakas ikec nguna eriimaka, ikwa ngina ebaakar ekisil dang." Ka emam nyiwuaakini ekisil aberu kidiama araun asacardooti; emam nyiwuakini kidiama. Emam nyiyanyunitor iyong aberu ngina erae asacardooti ngina apolon. Emam nyiyanyuni iyong aberu ngina erae asacardooti, emam aiwadio alotooma ebaibul. Emam nyiyanyuni iyong aberu ngina erae akalimonokinan, alotooma ebaibul. Kire jik.

Arae ikec ngacie ngakadwuarak, ka ngacie dang; Miriam ka nguna egelegelia. Ka esther...arae apei aneni kec akatubon alo Isirael. Ngacie pakio arae ikec ngakabakae aneni kec, ka ngacie dang ikongina,

ekabaka ka akabaka. Ngina etwania ekabaka, ayiei akabaka akikamar akibois keng akitodol ngina eseunere ekabaka ecie, ka ngacie dang.

22 Alotooma Tucson, Arizona, ikiyiakar aberu ngina erae akatubon anen alotooma ere ngolo apolon. Nguna ikec araun ere ngolo apolon ngol ngolo elopakinitae noi. Ka ikiyiakar...emameotor aberu adio curus alotooma akiwuo araun akarikon angitunga. Emam inges acurus alotooma...neni aidiobore adaadang alotooma ekelesia.

Erae akibois keng araut akabaka ngina ke ekile angolo erae ekabaka alore. Kinga ngun, erae inges ibore kongin. Ka ikiyieni iwon nguna ebe erae nguna akire. Emam nyiriamuni iyong...ayieni ayong ebe esibito ngun nguna ngorok, nait ekekamunito ayong nguna.

Ka ayieni ayong ebe, ani kadau ayong alosit ane anakwap, erubakineta ngatepua ngun ka ngitaaboi ngul eyiarete elosete ngaren, ka iriamunete iyes ngidwe ngulu cicik ngulu alalak, alotooma ngirwa ngulu eponito, ebe erae jik nu nguna iyookino, anierae erworo ayong alo kiro a Ekapolon.

23 Tokona, ikiumokinit ipite ngolo eyiakaunor aberu, ngina erae aberu ngina ajokan, ka ayau inges nakwap na alotooma ekile ngolo erimaana, ngidian ngicie ngulu ajokak ngulu ariamu ayong, erae ikec ngikiliok ngulu ariamunit ayong. Ka adio tipei, adio tipei ngina eirareta ikec eemut, aponi togielarae ikec neni, amiat jik kilelebik. Tokona, apedorete ngun aponare anguna ka aseunio angina sek aberakin, erot ngol bon inges ebunio.

Tokona, eyiei akingiset ne. atami ayong ebe, kingolik, nguna ekenyiakunia ayong Ekapolon. "ka ayieni ayong, iyieni...nyiyieni iyong; ebe ileri iyong, iyalolongono, irono, imudukana, ka nyiyieni iyong nguna."

24 Eringa ayong nyedolokino nakibois ngin, apedori ayong alimun nguna erworit ayong ngarua ngadi nguna alunyarosi, anupit ayong ebe arae ikec nguna, Akuj ngolo ka akwap ana; etumudukan ngakonyen angitunga, anierae ijiaanakinete jik satan alotooma ngamoreta nguna angidinio. iirarito iyes daadang nguna a? imissikinito iyes daadang nguna a? [temari atukot, "Amen."-Ed.]

Ka nait alotooma eemut ngolo pei ngol, abu ayong oyau akou ka akirot, ebe, aberu ngina enapit ngilowui ngulu ka amalao, neni emam nyejok, erae inges, etubokinio inges alotube ikwa akerimon ngina angirotin. Erae ngun nguna itegelikina.

Kimiekinae ayong oyau aput adio ngina esikwuaania.

25 tokona, eyiei ekawuoikiniton ngikisila ne lotaun, etunganan ngolo sorokit, ka erae inges ekile ngolo ajokan. Alotooma nguna ikamunito ngipegeta, atami epedori inges tosubana ikwa idio tunganan daadang, alotooma epeget keng. Ka anen nait abu tolot ka apese ngina eyianara noi. Tominakinos tosodete akiitakin. Eyiakaununosu ikec lokimuomuoreta daadang ka ngiboro ngulu apolok, ka emasete ngagwe kaapei. Ngina esidion, abu aberu...eyiakatar ekile ere ngolo ebusan. Iboi inges alokidunyeta angulu ajokak. Etamunitae inges ejok alokiding ngitunga. Nait ekile...emasete ikec daadang ngagwe. Enapit aberu ngitorosio, engeri ngitim keng, iputanakini irangi loPON ka lomoyio ngulu angakan, ediobore daadang erae ngini isiburakini ekile akiruk ka inges, aberu ngina ebusan idodiyarit akuwan keng. Ejok, emam nyelosenene lokelesia, jik, kerai dang idio aneni kec.

Angun, toloma tooma, epuke ngolo idunyit ikec, buni aberu ngina ke ekelesia a Batista kori ngina ke ekelesia a Methodiste, inges ka lokile keng. tokona, aberu na...

Ewuakisi neni a Methodiste, anierae elosito ngulu a Methodiste iwadio neni ka akwuangis adepar ngulu a Batista; daadang adepar ngulu a Batista ngulu ka akitutuket angina kitete, enupito ikec akwuangis. Nait, jwijwi, emam nyeminasi ngulu a Batista akwuangis jik, kitee iyong. Emam nyenupito ibore ngini ikoni nen. Angun nait, tokona, etarautu ngulu a Methosdiste anierae enupito ikec akwuangis.

26 Ka tosodi nait aberu ngina a Methodiste akiyotor diyiete epuke neni ka aberu ana, alorot angolo pei angol. Erae lokile keng e...otamasi erae inges einanakini ekimar anguna angisilinga ka apukan, ka, kori adio pis. Ejok, kingoliyari aberu ngina a Methodiste na neni ka aberu angina cie.

Ka ngina elosio ekatubon lo kinga etaun...erae ekiro keng Yokana; otamasi era ekiro keng Yokana. tokona, ngitamakis nguna tokona. Ayiei ayong ca alimunun ngirworua nguna etamanakinitae tokona. Ka erae ekiro keng Yokana. Ejok, arukonorete ikec ka Ralph. Ka erae ngol ekiro ngolo etamakinitae, ngul daadang, kitee iyong, kotere ca kiirareta iyes eemut, ayaun aput.

Ejok, ibore ngini esiuanan ngini iyieni iyong, anakimuomor angina ke emeret, totuni Ralph inges nabo. Ejok, tomuanuni nabo inges akuwan, anierae aminakinosi nabo ka Ralph, etamakini inges. Anen, kelunyar adio paki, togeuni Ralph akiriamakin ka inges. Ka epedori inges akiwuaakin kidiama Yokana, kiriu nakonyen keng. Ido etami inges ebe erae abatat ngina ebusan, anierae epedorit inges akerit ka Ralph, kiitakina ka Yokana. Ite iyong a, emamaotor tar aberu ngipitesio ngulu ajokak, ka emam ibore etami inges nguna ikamunito ngun.

27 Nait anyou aberu ngina a Methodiste na alokodet ke ecie. Elosenene, ca inges lokelesia, ka etami inges ebe emunaara aberu ngin. Kan inyo, elimonokini inges lokile keng ngina elomunia tooma, "ete ayong ekile ngol elomari tooma nen akiriamakin ka inges. Ka ani elosit Yokana nakiro ngacie aiwacie, alo Piladelpia kori iwacie, isirimori inges inges anamotoka keng, ka topero aneni elumere. Ete ayong ikec epote lore; emam tar ngicie sae nyiriunio asuka ngina imukit epuke kwap, enui inges ka eminakinit inges, nguna etupakinete....okoe, emam nyeroko nguna a?" etemari inges neni alo kile keng. Kan inyo, emam nyerae inges idiobore adepar akerimon." Erae kire, emunara inges adepar akerimon, anierae erae inges aberu ngina iisitae. Ite iyong a? ka inges, aberu na, aberu ngina a Methodiste na, etami ebe eroko nguna, emam nyeloseene inges lokelesia.

28 Tokona, emam pa apedori aberu ngina a Methodiste na akityiakin ibore ngini ikoni nen. Emam, kire jik. Erae inges aberu ngina ajokan angipitesio. Ka ibore icie, emam pa atapi inges edio tule, anierae, alotooma ekelesia ngolo a Methodiste, ngatomon kan kamwon alotooma amiat angakinapeta kec erae nguna itidingitere etule, nguna itidingitere etule. Angun, eyiakatar ikec ngakinapeta nguna itidingito, ka emam nyeyiarete ngitunga ngulu ke ekelesia a Methodiste kidiama nguna itatami ekelesia.

Nait aberu ngina pei na, aberu ngina a Methodiste na, elosi kinga, ebong, kaapei ka lokile keng, tonapite ngitorosio esabit, kelunyar akimor ngina ke esabit. Tongeri ngitim keng. Kiwosi ngirangi lupon, ka tomasi tar etaba iwadio.

Tokona, alotooma akirot ngina ka Akuj, erae ikec daadang ngakerimok, nait na ane erae ngina "elero, ngina emam nginapakina, ngina ecianaana, ngina emudukana, ka emam nyeyeni." Isitakinetae ipei ikwa nginicie, anierae, "ekile ngolo ingolikini aberu, toriamu ekibure anguna keng, alom ka inges alotau keng."

29 Ka ani aberu na, Tokona, etemari inges, "kidaraki adakika, ekile Branham. Akainakini ayong iyong amisiikin, emam nyerae ayong akerimon." Nakaato kang, acie paki erae kikilemar iyong alokingaren ebaibul, tosodi kidokongi ngakan kon neni keng alokingaren Akuj, ka kikong akikongiet ebe ikinyoma iyong neni alo kile kon jik. Erae akuwan kon ngina alo kile kon, nait erae etau kon ngolo ka Akuj. Erae ekuwuam ngolo aronon ngolo ikinyonyoikinit iyong.erae kiera ebe, erae pa kirae iyong, anen nait irae iyong...apedori ayong akitogogongiyor ebe ikikoporito iyong ngikerep jik.

Kerae inyo itiyiakina neni ataata kon kerae tolosite inges alorot tonapite ngitorosio? Kiwuaakinetae inges losukul ngolo angulu ekoptorito ngikerep; tolomuni kinga emam elou enapit. Eyiei idiobore icongakina anatameta keng. Erae kikote kocoolong neni, ikote neni pei tar tokona.

Angun emasakini akwap daadang tooma lokerep. Ikerepikinit ibore daadang. Ka abu tololou tooma iwadio iwadio akitodol ngina emam nyeyieneta ngitunga inges.

30 Tokona, erae inges akerimon a? meere anguna alo kile keng, akikongiet neni ka akuwan keng. Nait, alokingaren Akuj, eyiakatar inges ekuwuam ngolo aronon, ngolo ka amalao neni keng, ngolo einakinit inges akinap ikongina. Ka inges eyiei inges lokelesia ngolo ka anyamet a Laudekia, ido emam nyeyieni inges ebe itiyiae inges nguna. Ngeyieni aberu ngina nyeyieni idiobore ngin ebe ebuni Akuj atobukin inges anguna ka araut akerimon. Inges nait ngol anen.

Yau iyong nguna neni keng; emam nyilimokini iyong inges. Emam erot ngolo yaunet nguna neni keng. Ebalaba ebaibul, "elerete ikec ka emam nyeyienete nguna."

Erae kinyarae iyong inges amalaat, iyong ilope, kikiroc iyong. Kepedo inges. Emam nyerworor ayong elope idio tunganan. Erworo ayong nguna ikamunito asekit. Emam nyabala ayong, "ekelesia ebe ati, ekile ebe ati ka ati anen, epaderit ebe ati ka ati, erae inges ngolo..." Emam, emam. Emam nyabala ayong neni, akitatam ka ati, ite iyong a, ngini bore daadang kaapei. Emam nganyaraenene ayong idio tunganan. Emam ngerae ngitunga. Erae eyiakae ngolo eyiakasi ikec tooma. Erae eyiakae ngolo ka akwap.

31 Erae lokaato George Wright ngolo iboi ane...erae inges ngikaru ngatomon kan kaarei ka ngikan kori ngatomon kan kaarei ka ngikan kauni, atami. Inyo itami iyong ebe kityiakina erae kilot iyong neni a nakaato Wright adio kolongit, ka toriamu ewoui enapit etoros? Kan inyo, pa kipedorit iyong, kigolokinit iyong aberu. Pa kiisit iyong inges. Ejok, karae kityiate edio sorokit nguna anakolongit angin, kityiakina ibore ngini pei ngin. Ejok, ani kerae asekit ka todiakara nai, erae ibore ngini pei ngin, nait apolokis ngitunga tooma lokerep.

Kimiekisi okoduarak idiobore, eringa mono ngityiauna. Eyiei akwap daadang atuko alotooma ngikerep, ka ebuni amunaari ka amunaari ka amunaari, akitodol ngina erauneta atukot angulu eroko noi. Ka eyapikinit neni tokona.

32 Totamaki iyong ekile emiat kitudungeorite ngalaita, allowae angolo aronon ke erot, Ricky, esapat ngolo cici, ngolo ebeit kiyookino alosukul angolo alo kidiama, akiyar atukot ngina angitunga. Epedorete nguna akisipiyor ikec a? buni ngolo atupakini jik kaku keng, itiyiae ibore ngini pei. Totamaki iyong esorokit ngolo etami anguna...ngolo etami idiobore anguna keng a elope, alomar kinga ama ka akityia lopite ngolo itiyiata ikec a?

Totamaki iyong apese, ngina adwuarunan, ngina ebusan, ngina edukuno ejok, ngina iriamuna akuwan, akuwan daadang, ereet, ngina ebusan; ka ibore ngini pei isibusit inges inges ngini ikitoodikinit iwon ebe ikiyia iwon narwua nguna esidiok. Kitee iyong, a lot inges kaapei nibore ngini ka akwap, loboro ngulu ka akwap ka meere akibuses ngina ka akwuangis, abobou alotooma etau keng. Engolianaki ayong ngaberu, emam ngerae kinga kec idiobore ngini kingolikina, nait isirworikini iyong ikec apei paki, isiyanaki ikec ngadakikae ngadi, erae ikec idiobore ngini akire akitodol ngina emam nyecamitor iyong akiyotokin anen. Kitee iyong, erae akibuses ngina alo kinga ngina a Satan, erae ngina ka akwap.

Kingolik iyong ngidwe ngulu a Kaino, lopite ngolo alomareta tooma keng. "ngina engolikineta ngisapa ngulu ka Akuj ngapesur nguna angitunga ebe ebusak, apotu kitaraut ngaberu kec," ka emam pa abu Akuj kisioni ikec.

33 Kingolik, ngina ayiakatar ngaberu nguna a Isirael ngun nguna angakan anguna erinyonokinito, ka ngitm ngulu emojiarakina; ngina aponiata ngisapa ngulu ka Akuj ngul anakwap angina a Moab, ka ariamun ngaberu nguna ebusak ngun, nguna eitanito noi, ka toyiakatar ngirangi ngulu alalak aloretin kec, kori ibore ngini inyaraete iyees; ka ngina engolikiniata ngisapa ngulu ak Akuj ngul ngaberu nguna ebusak ngul, tema ekadwuaran ngulu ka aliokonu, "ikirae iwon daadang ngipei." Ka apotu kiitakinis, ido emam pa abu Akuj kisioni ikec.

Apotu totwaka analongisat. Abu idio daadang aneni kec totwana emam atametait, emam Akuj, ka apotu towoliyosi ngikaru ka ngikaru; aponi totubokinae ngikaru ka ngikaru, tar kingolikinito ikec ajokis ka Akuj, tar kemasito ikec aloitanit angolo emam pa aonionokini. Amasito ikec ataaba angina aramitae. Apotu ikec kingolikis emun ngolo suwat itiyiae ngaumonokineta. Apotu ikec potu alotooma ebatisimu ngolo a Musa alotooma anam. Engolikinito ikec akan ka Akuj. Emujito ikec akimuj ngina angimalaikan, ka itiyiato ngiboro ngul daadang. Nait apotu kiitakinis, tocamakis ngaberu eyaunete ikec tooma, tosodete akiitanakin alokiding kec. Meere akitiyiaun elomi, nait akiitanakin alokiding kec, emam pa abu Akuj kisioni nguna.

34 Arae ngina apaki ngina angaarei na ariamunia inges nguna. Tokona ane ikiyiei iwon napaki ngina kiuniyiet, ngina emodiyana tokona adepar.

Ayieni ayong ebe etioko nguna. Ka aumonnkinito ayong ngarwua nguna alalak, lopite ali itiyiaunotor nguna? Inyo isirworia ayong ngitunga ke enyunyuret? Inyo itiyiae nguna ikongina? Tora bo, aripunit ayong ebe, karae nyerae Akuj, kemam idiotunganan, kemam aberu ngina iboi okopupi ayong. Nait ebongununuyiete ikec, anierae eyiei idiotunganan ngini eyiakatar akisiciasat ngina ka akiyookino nen, ka eyieni ebe iyookino nguna. Ngemisitae, eyienete ikec ebe iyookino nguna. Tokona, kitee nguna itiyiaunosi. Ayieni ayong etioko.

35 Ikwuaan ka kikiinaki iyong edokito ekito, ido towou iyong akilikor, ngisitaki nait edokito kitwana iyong. Ka ikwuaan nu ka ekito. Ani bo ngulu eminasi aalimit ayong ebe aremokino ayong ngaberu?

Kitee iyong, kitee iyong jik epite ngolo eyiakatar ngaberu, idio akalimokini ayong iyong neni eyiei ekelesia. Eyiakasi ngipitesio ngulu angaberu tooma Laudekia, alotooma akwap, anakuwan, "elerete, ecianaaka, emudukaka, ka emam nyeyienete nguna," ngitunga, ngaberu nguna ka akwap. Ka eyiei ekelesia nadoketait ngina pei. Kitee nguna anakuwan ka nguna ke ekuwuam, anen jik, angina paki. Tokona, adio kolongit alo tube...

36 Ayieni ayong ebe emam ngerae ibore ngini iminasi ngitunga kelimun. Ka ani pa keseunitae itunganan alimun inges, kejong tar nyilim nguna; anierae iyiei iyong akituput, ido ibuni nait iyong ayiakaun tooma nationis, erae kire jik.

Tokona toanyu. Ayong jik, esibit, alotooma ngapakio, totingite akituk ka aberu engaara ka abukokin ekito tooma nakituk keng, ka nait abunakin ngakan kang nakituk keng, ka erubaini inges imwuanunui ekito ngol kinga angina paki. Anibo kerae kitiyiaunite edokito nguna neni ke ekadekan, ido totwana ekadekan anierae abu inges towou akilikor ekito? Alo tube, ngina eponeta ngiboro lu daadang ikwa akinger ngitim ka anapit ngitorosio ka...

37 Ayiei ayong akiduk bon. Eyapi esaa ngolo ingolikineta inges idiobore itiyiaun, ngina ebunio idiobore akitiyiaun. Ka daadang nguna ikamunito nu ane arae bon ka apetakin akisiakinet alotooma apaki ngina euriyiana, eemut ngolo ebunit akiloilookin ngibukui daadang.

Kan inyo alosikinito ayong ngaberu, arae ca jik ibore ngini apei ane ngini ca jik idiicakini iyong nakou, ka inges. Tar alimonokin ikec nguna iyookino. Ka ayong akiyooliyorit akan kang ikona, abunakinit nakituk, ka erubakinito ikec imwuanunuyiete kinga. Ngai bon ait tokona isitakini edokito?

Lopite ali ilimunio iyong, anakolongit angina ke etube, ngina eponeta ngitoilon nguna pei apotu kiworokino itidingito nguna, ngina eyetakinere ngakikameta nguna angitoilon angul alokingaren ngitunga? Lopite nait ali eponeta ikec akiyotokin aneni anguna?

38 Kimwuaaki kiding ngimoyio kon. Ka abukokin ngadi kwap, ka nait akiloilookin ngakec kec ngina esidion ka akitepeg, ka abongor kaku, emam ngitiyakinete nguna. Torae bo, ibonguni nabo iyong ka abukokin nabo inges tooma. Ngai bo nait isitakinio? Meere edokito, meere ekito, nait eyiakae ngolo ai tunganan. Erae nguna kire. Erauni akolongit ngina aronon, apei alotooma ngirwua lu, ngina ebunio anyamet ngina asecan ngina ke elomi na akiwuo alokingaren Akuj ngolo ka aumokin.

39 Ete ayong kang elosete aliaar, ngiseketa kang eyiakasi akudun; ka, ayieni ayong, ngikaru ngatomon uni analitaare ana ane, ee, ngikaru ngatomon uni ka ngiuni ane analimokin. Erae ngin akiyar ngina aoyian. Erae ngul ngikaru ngatomon uni ka ngiuni ngulu ka akijiaanakin. Ipei bore bon atamakinit ayong; ebe emam pa ayiakatara yong ngikaru amiat ka ngatomon uni ka ngiuni keng. Anierae erauni na abaati ngina esidion ngina abuni ayong ayiakaunor, oyiei ne nakuwan ngina etwani, alimonokin eemut. Akuj kingarakinae ayong owou iyookino ikwa ngina eyiakar akiyookino, neni ka akirot angin, ka olimun jik ikwa ngina elimunitor inges.

Inyo abu inaki aberu ngina a Methodiste ngin...lopite ali jik iinakinia iyong inges nguna? Inges na ane, alotooma ekelesia ngolo ka anyamet angina a Laudekia.

40 Tokona ikilosu iwon ayaar aberu ngina a Pentekoste. Emam pa apedori inges akinap ngitorosio, akiwosakin ngirangi lupon kori nakonyen keng, kori akinger ngitim keng, nait ingoliyari inges neni ka aberu angina a Methodiste, ido atemar, "kingolikisi aberu ngin itiyiae nu-ka-nu!" otemasi emam ngenapit aberu ngotorosio, nait ebala inges...ka inges alope ka ngitim ngulu engeraritae. Ite iyong a?

Ngina ikieunor iyong noi aneni ka Akuj, torubakini ibore daadang erae ngini ka asekit anakietere kon. Ka ngapakio ngacie, alotooma akilip, itamakini iyong, ngina ikiyaaria ekuwuam ngolo akwuangan iyong kidiama akwap, anen ibuni nait iyong akitere ibore daadang erae ngini angatiokisio. Anen ngina nait ibunio iyong kwap, ipupuni iyong esibit irai iyong, aneni angitunga, irai iyong itunganan ngini emam ngikerit ngitunga, ebe emam nyirae iyong idiobore nait ngini isitiyiae ngakitadapeta. Irai iyong ebangi, anierae iwuoi iyong irae ngolo isitiyiae ngakitadapeta ngolo imina akiretanakin ngitunga. Nait kidoka iyong ngakiboisio nguna alo kidiama akwap, neni ingolikinia iyong alotooma ayiakau ngina ka Akuj (meere akurauna ngina alalan, nait alotooma akikeunio ngina ke ekuwuam angolo akwuangan), igiritae ibore daadang, "IKABOD." Anyou asir ngina ke ekapolon anariongeta daadang angidinio. Erae nguna kire. Emam edio anenu kec ngolo iyookino.

41 Tokona tocamakinae ekegiraki iyes ekorobe edio. Karae oyiakatar ayong abao ngina igirio...nait acamit ayong iyes kiteunito ne. Abuni ayong akitiyiaun ekorobe epei ngolo ikoni ne, ka abuni ayong akitiyiaun ekorobe ecie tooma ekorobe ngol, inges ngolo angiarei, ido nait abuni ayong akitiyiaun ekorobe ecie tooma ekorobe ngol. Erae ngul ngikorobei ngiuni, ngalukakineta ngauni. Tokona, iyong ngini.

Erae ngol Akuj. Akuj alotooma ngauni erae apei, ka ani pa keyiei Akuj alotooma ngadoketa ngauni emam nyerae inges AKuj. Emam erot ecie ngolo itoodiyaror inges.

Ka emam epite ngolo itoodiyaror pa kirae iyong itunganan ngini eyiei alotooma ngadoketa ngauni neni irae iyong, inges atemar: akuwan, ekuwuam, etau. Kemam ipei aneni kec, emam ngitemokino iyong. Ite iyong a? karae tomameotor iyong etau, kirae iyong ikongin; karae tomameotor iyong ekuwuam, kerae iyong ikongin; karae tomameotor iyong akuwan, kirae ca iyong ekuwuam, meere akuwan.

Angun, erae Akuj ngolo etemokino alotooma isubuna ngini erae ngarwuatin ngauni imorikina; meere ngadoketa ngauni imorikina alotooma ngisubuna ngiuni, nait isubuna ipei alotooma ngadoketa ngauni. Papa, lokoku, ka etau ngolo akwuangan erae Akuj epei itoodiyara. Akuj!

42 Kingolik ane, kidarak jik, anupit ayong ebe asiomit ayong ngadikae ngadi nguna alunyarosi. Topupokisi nu.

...neni ke emalaika angolo ke ekelasia a...angilaudekiyiae kigirak; ngiboro lu ebala Amen, esuuda ngolo ikinyoma ka ngolo iyookino, akisiaknet ngina ka esubio ka Akuj;

Erae Akuj ekasuban. Ka lopite ali kesubunere inges? Nait erae lo "akisiakinet ngina ke esube ka Akuj." Ngina asubunere Akuj, ngolo erae ekuwuam alotooma eyiakae ngolo atiunganan, arae ngol Akuj eyiakae asubun; Akuj ekasuban, elope, erauni isubuna. Akuj, ngolo abu tosub nginyomen ngulu itogogongete ngakoyio, tosub nginyomen ngulu itogogongete akuwan, ka akica, ngamieta, abu tocuna ibore ngin daadang tosodi asubun bon, alotooma, "akisiakinet ngina ka asubio ka Akuj."

"Ngolo erae Amen," ngolo esidion. Erae apolou ka Amen ebe "ikokis neni." "ngolo esidion ngolo ka Akuj," ngina erikakinia Akuj angolo asubio keng.

Tokona, lopite ayiakar inges? Emam itunganan ingolikinitor Akuj adio paki, nait alimo ngolo teluna ngolo a Papa inges." Iirasi iyes a?

43 Tema, apei dakika jik bon, tomam akiburbur. Ongaasi ngokolosian, apei dakika jik bon. Kabu ayong e...

abu akigiret bu natameta kang. Ongaasi ngikolosian, ekitaabo ngolo angikolosian, ido olemutu...anupti ebe erae ekek ngolo ke epei. Ebeit ayong akongolikin nu, anierae mono sek ngetamakinitae ane. Angun abuni ayong...ikwa ngina aminar ayong akitiyia, ngina araakar ayong ekalimonkinan ngolo sotokit, apedori ayong atamakin ngiboro tokona pei, nait ikwa ngina ayiakar amojongiyar emam nyepdori ayong. [todoikini lokaato Branham ngimoyio keng-Ed.] anupit ebe ogeikisi alotooma engaet ngolo angikan kaomwon. "anguna anu..."erae Paulo eyiei alimokin Ngikolosian nguna ikamunito Kristo, neni arae inges.

anguna angun isua dang, ameun akolongit ngina ikiiraria, emam ngikijongot akilipanakin iyes, ka... ikiitanit ebe karuka kileleunos iyes ka ayienut ngina ka acamit keng alotooma apiirianut daadang ngina ke ekuwuam ka amisiikinet;

Kotere iyes elosete itemokino anguna ke Ekapolon tooma nakitalario daadang, torae ngulu iraete ngaraito alotooma ngolo dio tic daadang ngolo ajokan, ka alotooma akiyatakit alotooma ayienut Akuj;

Abu kitogogong daadang...ikwa ngina eyiakar apedor ngina ka asir ka Akuj, ngina ka atitinyu ka akidangidang kaapei ka alelian;

Akitalakanar Papa, ngolo ainaki iwon ngulu ikidolit...ayaar akirumet ngina angikakwuang...

Ngolo ikalaku iwon ana pedor ka akirionut, ka ikijulaki iwon tooma napukan ngina alokoku keng angolo minat:

Ikiyiei nait tokona iwon ariamun ane. Kiteete.

Tooma ngolo iyiakatar iyes alakunio anguna angaokot keng, tar akisionio ngina ka asekit:

Ngolo eyiei tooma naput ngina ka Akuj angolo nyetakani,...

iirasi iyes a? engaet ngolo angitmon ka ngikan, Ngikolosian ekek ipei engaet ngolo angitomon ka ngikan.

...ekiyai angisubuna adaadang:

Amen! Ngolo erae inyo? "ekiyai angisubuna adaadang." Kimieki torau emalaika, kimiek torau idiobore daadang ngini erauni inges; erae inges ekiyai angisubuna adaadang.

Anierae nguna keng inges asubunere ngiboro daadang, ngulu eyiakasi nakuj, kori...tooma akwap, ngulu etakanete...ngulu nyetakanete, kerae ikec ngikicolongo, kerae ikec ngapukanisia,...ngakipukaeta,...ngapedorosio: asubio ngiboro daadang anguna keng, ka anguna keng:

44 nciil! Kimiek torau idiobore daadang ngini erauni inges; emam isubuna icie! Toanyu, "ka alotooma...ka erae nait inges anguna angun..."

...eyiei inges kingaren daadang, ka anguna keng eyiakasi ngiboro daadang.

Kerae Papa, lokoku, etau ngolo akwuangan, neni erae inges daadang, "eyiei inges kingaren ngiboro daadang." Kingaren ngiboro daadang ngulu eyia nakuj, tooma nakwap; ngulu etakanete, ngulu nyetakanete, kori idiobore daadang," ayiei lokoku ka Akuj lo kingaren ngiboro daadang. Iyookino nguna a? emam nyamisit ayong, kerae ngikicolongo, ngapukanisia, neni erae ikec; ngikicolongo ngulu anakuj, ngapukanisia, neni erae inges daadang alotooma ngadoketa nguna ka akujuwanut adepar, alotooma neni ruba ka neni ruba neni ayiei inges; neni arae inges, ngimalaikan, ngakujio, neni daadang arae inges, "eyiei kingaren ngiboro daadang." Amen! Ngiteete iyes inges a? "ayiei inges kingaren ngiboro daadang; ka arae inges ikisubi iwon. Inges..." engaet ngolo angitomon ka ngikan kaarei.

Ka eyiei inges kingaren ngiboro daadang, ka anguna keng eyiakasi ngiboro daadang.

45 Ka emam ibore itorotokini inges. Kerae Akuj Papa, Akuj etau ngolo akwuangan; kerae ngimalaikan, ngakipukaeta, ngapedorosio, ngapukanisia; neni daadang erae ikec, inges itiyiae ngiboro daadang. "eyiakasi ngiboro daadang anguna keng." Inges!

Ka erae inges akou ngina ka akuwan, ekelesia: ngolo erae akisiakinet, ekiyiae alokatwak (inges atemar ebe, akiteyiarun ngulu abunit inges alakun); kotere eyiakaunor inges apukan alotooma ngiboro daadang.

"Kotere eyiakaunotor apukan," iyienete iyes apolou keng a? inges atemar, "kidiama daadang." Eyiei kidiama ngiboro daadang ngulu asubunitae; kidiama edio Malaika, idio subuna, idiobore daadang ngini eyiei. Eyiei kidiama ngiboro daadang. Inyo isubuna yen? Epedori inges araut inyo? Kidiama ngiboro daadang! "ka ani kedau ayaun ekisil..." engolikisi, apei dakika bon. Apuka-...

Anierae abu kitalaka Papa ebe ebeit kiboikin akileleba daadang neni keng;

"Akileleba daadang ngina angiboro daadang." Akileleba daadang ngina ka Akuj, akileleba daadang

ngina angimalaikan, akileleba daadang ngina ke esaa, akileleba daadang ngina angikaru ka ngikaru; iboi ibore daadang aneni keng. Inges etunganan lo.

Ka, ani kedau ayaun ekisil anguna angaokot keng alo musalaba, anguna keng arucokin ngiboro daadang neni keng; anguna keng, abala ayong, tar kerae ngiboro ngulu alotooma akwap, kori ngiboro ngulu alotooma nakuj.

Eyiei isubuna ngin ngini apolon ngina ikirworo iwon nguna ikamunito inges, "akisiakinet ngina ka asubio ka Akuj."

46 Tokona, tokona ebe, ekelesia, ebe arae alosikinet daadang ekelesia. Tokona lopite bo ali ikilomaria iwon lokelesia? Anguna ke ekuwuam ke epei ikibatisakinitae iwon daadang tooma akuwan apei," ekelesia, akuwan a Kristo. Emam ngibusokin.

Tokona, eyen ibore ngini itiyiakini ane. Tokona kiteete nu, aput ngina etetemunit ca ane.

Tokona, etunganan lo ngolo alokinga erae akuwan. Ngolo inges ikite iwon; ngolo ikite iwon. Ka eyiakatar akuwan ngin ngipukei ngikan ngulu lomaret tooma keng. Ka idio koku daadang ngini esiomio idio kisisae akirworo, ikwa ayong elope, eyienuni ebe eyiakasi ngapupuunuyeta ngakan nguna emeto akuwan; akitere, akimielimiel, apupun idiobore, akinguun, ka akiirari. Kemam nguna, emam ngpedori iyong akitam akuwan. Erot ngol bon inges iyiakatar iyong alomaria nakuwan; akingolikin, akimielimiel, apupun, akinguun, akiirari; ingolikini iyong inges, kimitielimiel inges, topup inges...tokona, erae ngol ngolo aronon, ngolo eyiei kinga.

47 Tokona, tooma nen eyiei ekuwuam, ngolo irauni iyong ngina ikiuruunere iyong anakwap tosodetei akiyengakin ekiyenganu ngolo ka akiyiar tooma kon. Erae ekuwuam ngol ngolo ke eyiakae ka akwap anierae meere neni ka Akuj abunio, nait arae Akuj (aiankini) anakisiakinet. Tokona ibu iyong toriamu nguna? Anierae, idio koku daadang ngini euritae alotooma akwap, "euritae alotooma asekit, toiritetei anaronis; tolotu nakwap irworo aliokonu." Erae nguna kire a? Angun, itunganan ngin, alotooma anen, erae ikasecan, anakisiakinet. Tokoona, nait...

Tokona, eyiakatar inges ngipukei ngikan. Ka ngipukei lu kan ngul...emam ngayieni ayong erae kapedori ayong alimun ikec tokona pei. Ngina e...ngina esiaunan, ayieni ayong ebe, erae ngatameta, ibore ngini ikiinakini iyong aanyun ibore ngini iyookino ka ngini ediakara, ka amina, aseunet...Emam. ibore ngini ikiinakini iyong aanyun ibore ngini iyookino ka ngini ediakara, amina, akitetem...eyiakasi ngipukei ngikan ngulu lomaret lokuwuam. Emam ngpedori iyong akitam ka akuwan kon; ebeit iyong akitam ke ekuwuam kon. Emam ngepedori iyong aripun ibore ngini aronon kori ngini iyookino ka akuwan kon. Emameotor ngapedorosio nguna angatameta jik; emameotor akuwan kon, angun ebeit iyong akitam ke ekuwuam kon. Ebeit iyong akitetem. Emam ngpedori iyong akipigaaanar ka akuwan angina erae isubuna, anierae emam ngingolikini, ngimielimiel, ngepupuni, nginguunim, kori ngiirari akitetem. Erae akitetem ibore ngini itiyiauni iyong anatameta kon. Erae kijotoe iyong kori kiyiei iyong kinga, eperi akuwan kon anen etwanit, nait epedorit ekuwuam kon akitetemiyonor. Eyiakasi ngapupunuyieta nguna emeto etunganan ngolo alotooma ngol. Ido erae nguna...

Tokona, neni ke etunganan angolo esidion, angolo erae etau, eyiei apei pupunet bon ngina emiat ngolo, ka erae ngina alacakina...alacakina aseun kori akinger.

48 Tosodi ngakiro nguna eyiakatar ngitunga nakolongit na...Tokona, ngikimuriakis nu tokona, ido ipote iyeh aanyun ngolo akwuangan...neni erae ayiakau ngina ke ekuwuam angolo akwuangan anakisiakinet. Iteete iyeh a?

Tokona, epedorete ngitunga akiyiar alotooma ekuwuam lo, epedorete ikec akidonga alotooma ekuwuam. Tocala alotooma ekuwuam. Epedorete ikec alosit lokelesia alotooma ekuwuam, ka epedorete ikec kire jik ayiakaunor akiwosakinio ngina ke ekuwuam ngolo akire ngolo ka Akuj neni ke ekuwuam angol, nait torubakinio eolito ka kikamarite ikec satan ikwa ngina eyiakatar ikec, kaapei ke ekuwuam ngol.

Anierae, kingolik, nguna inges ngipedoria iyong alimokin aberu ngin ebe erae adiakar, ngina anapitor inges ngitorosio. Emam ngilimokini iyong inges erae akinger ngitim adiakar. "Ejok, inyo epote ngitim kon akitiyia alotooma nguna ikamunito ngun?" Ejok, apotu kitiyiaakis nguna neni a Samson. Ite iyong a?

"Idio daadang ngini iyatakini apei kirot neni anu, kori tolema apei kirot aneni keng." Ebeit iyong toiyakatar angetakinet iwacie.

49 Tokona, ikwa aanyunet, karae atoraie ayong ekile ngolo a Batista, ido bu iyong ikilimoki ayong ebe ebeit ayong ebatisaun alo kiro a Yesu Kristo; eyiei tooma lobaibul. Ejok, ibore ngini esiaunan ngini iyieni iyong, apedori ayong atemar, "engitakini ayong ekeyokon kang."

Ido olot ayong neni ke ekeyokon; temari inges, "Okoe, erai ngin ibore ngini koolong alokaku, kitee iyong. Ee, kitee iyong, iwon ngulu a Batista, enu nguna ikinupit iwon; ikinupit iwon ebe ebeit ikilumokin

alotooma ngimaeta ngulu a 'Papa, lokoku, ekuwuam ngolo akwuagn.' Lopite ngolo inges itiyator ekelesia daadang. Ameun ngina ayeunia Yokana Smith, epite ngolo inges itiyare." Ejok, ekus kisal ngolo. "kitogogong nguna alimu ekile ngol!"

50 Anibo kirae iyong ngolo a Methodiste, ido akiwuat ngakipi inges epiteene kus, ka ikilimokin iyong ebe ebeit iyong ikilumokin nakipi? Iteete iyes nguna apeleikinit ayong a? tobongo iyong neni ke ekeyokon angolo erae ngolo a Methodiste, ka ibuni inges akigirakin ka akingitakin epaderit ngolo apolon, erae kelimunit ati-ka-ati nu-ka-ka nguna ikamunito nu. "Nait isua, ekelesia ngolo a Methodiste, ikiyieuni paaran isua Yokana Wesley ka Whitefield ka ikec ngulu cie daadang anen, ka Asbury ngikaru ngiuni kori ngiomwon kaku, alotooma akwap a England. Ikipotu isua oyeutu ekitaabo ngolo angakiro lo, iwuapitae Yokana Wesley, ebe ebeit isua ikiwuasetei angakipi, anierae erae ca nguna alokinga...eyiakae. Ka ikitami isua ebe ejok akiwuat ngakipi ikwa eyiakar erot ngolo cie dang yie." Ani kirae iyong ngolo jik akire...erae kerae ekelesia ngolo a Methodiste neni ingetakinitor iyong, aoyiau nait ngina ilosi iyong ngina.

Ani kirae iyong ekatolikait...ido okolimoki ayong iyong, emam alo baibul nguna ebookoi ebe emam ngenyamio akiring akolongit ngina angakan, ka ngiboro lu daadang ikwa nu "emam ngerae eyukaresia ngolo akwuangan amukati ngina kuyam, anierae erae ekuwuam," ka ngacie dang. Tosodi iyong alosit neni ke epaderit kon, temari epaderit, "ikec nu ane, igiritae lokitaabo ngolo angakiro yok." Ka ani topoloorit iyong ekelesia, emam ngimitakini iyong ebala idiotunganan. Ngolo epol aneni ngolo.

Okoe Akuj, kingarak nu tosiposi tooma! Aneni kang, ediakara ibore daadang. Akivot ka Akuj epol. Nguna daadang elimuni akivot ngin, iyookino nait nguna.

51 Tokona, erot epei bon ngolo alo kidiana alotooma ngakiboisio nguna alokidiana akwap nu, ebe kiyiei iyong tooma etunganan ngolo cici ngolo alotooma; ka ebeit ikiseunitetei mono sek iyong. Anierae iyakasi iyong ka Akuj, irai iyong ekineri ka Akuj.

Ayiei ayong tooma papa kang. Ayiei ayong nabo dang tooma papaa kang, ka papaa a papaa kang. Alotooma ekinyomit, ayiei ayong tooma nen.

Ka ayiei ayong tooma Kristo. Iyiei iyong tooma Kristo eringa akwap ngepetakina. Abunit inges alakun ngulu keng ke elope, ngulu keng ke elope ngulu ayia tooma keng. Aleluya! Ngidwe keng ngulu ayia tooma keng!

Emam pa abunit inges alakun ngidwe a satan. Emam ngeyienunete ikec nguna. Ka eosok ikec noi alotooma ngirotin ngulu ka akisiom angina angatameta kec, ebe emam ngipedori iyong akikwuaanikin ka ikec jik. Emam ngipedori iyong akiloun ikec alorwori. Nait, ite iyong ngun anguna ka anupit.

52 Tokona, emam ngiitanit aosou ka akwap ana adio nupit. Ipimi aosou ka akwap nguna irworosi ikec. Emam ngiitanit adio nupit.

Ikilimokini iyong epderit ngolo akatolika ebe, "kingolik iyong aoyiau ngina aya ekelesia ngolo akatolika imorokokoionori. Kingolik aoyiau ngina aya inges ewuoikinit akisicianio ngina ka akapirionut."

Temari ekelesia ngolo a Methodiste, "kingoliu ne aoyiau ngina..."

53 Abu ayong engolik ekelesia...irworo nguna ikamunito aanyunet ngina ke esoswuae; ani atiyiauna ayong alorot bien, abu ayong engolik. Tema, "ekelesia ngolo a Kristo, ngolo ayieunio ekaru ngatomon uni ka ngiuni kedaun akiyar Kristo." Eringa ngedolo ngikaru amiat, ite iyong a, edin. Okoe, oitakoi! "akitatam ngina angikiakia a"? Emam ngiirara idiobore. Erae ikec ngisadukayon ngulu ka akolongit; emam ekuwuam, emam...ido emam ngilimokini iyong ikec; emam ngisirworikini iyong ikec; emam ngipedori iyong epeget ka ikec.

Anierae, ikideparit iwon epeget. "ngigwuanakin namisiikinet kon ke elope." Emam jik ngepegena anupit. Euni anupit nguna.

Ebasi ikec, "Tokona, kingoliu ne, inupit iyong ebe ebeit iwon akitiyia ngiboro lu alokaku ka ama a? Ngimasimasi! Ebe..."

Nait nguna ebala ebaiubul nguna. Emam ngapedori ayong akitetemun epite ngolo itiyiaunotor, nait itiyiaunosi. Abala Akuj neni. Angun emam ngebeit iyong...emam ibore ngini akalimokini ayong iyong nguna ikamunito ngun. Emam ngepdori anupit akitetemun. Iyienunitor iyong nguna a? erae anupit ngina iuni jik nguna.

54 Tema Yesu neni a Nikodemo, alotooma...akirworionet ngina angikelesiae ngina ka akolongit keng; bu neni keng nakuware, tema, "Ekapolon, ikiyieni isua ebe irai iyong eketataman ngolo ibunit aneni ka Akuj, anierae emam itunganan epedori akitiyia ngiboro ngulu itiyiae iyong, mati eyiakasi Akuj kaapei ka inges."

Tema inges, "kire akalomokini ayong iyong, 'pa kidoun itunganan ngina angaarei, emam ngpedori inges aanyun apukan ka Akuj."

Tema, "Ayong, ekasikout, olomar tooma nakooki atoto kang, auruunio a?"

Tema inges, "tokona lopite ali abunio ayong alimokin ngiboro ngulu anakuj, erae pa kinupi iyong tar ngiboro ngulu anakwap?" ite iyong a?

55 Tema nait inges, apei kolongit, "Erae pa kimuj iyong akuwan ngina alokoku aitunganan, tomat ngaokot keng, emam akiyar aneni kon." Emam ngitetemuno inges nguna.

Ngikiakia ngul ka ikec ngulu ka akolongit angin, ngulu etemokinitere akiyar; ayieni inges. Tema, "daadang ngulu akainaki ayong Papa epote. Ipei bore bon ngini ebeit iyong akitiyia erae ainakin etoil kang eyienunio; eyienete ikec, eyienete ngameesekin kang etoil kang." Ka erae etoil akirot ngina alimun. "enupito ikec, ikongina pei. Emam ngebeit ikec akipim idiobore alotooma aosou ka akwap, kori akingit edio sadukayot kori eparisayot, kori idiobore daadang, nguna ikamunito inges. Abu ayong olimu nguna, apotu ikec tonupa nguna, epupete ngameesekin kang etoil kang."

Ka erae lo etoil ngolo ka Akuj alootoma eyikae ngolo ka anyukuta, anierae erae na apukokinio ngina eleleba ngina a Yesu Kristo, akitutuket ngina ngorot ka ngina kitete imorikinitae kaapei. Amen. Iyong ngin anen.

56 Kan inyo? Ibala iyong, "erae lu ngitunga ngulu ajokak. Inyo ainakinit ikec..." Anierae, ipei bore, erae epir ngolo eenikinitae ikec ekelesia. Ka alotooma ane...itamunito iyes ngina ke esabit angolo esidion, esabit ngolo abu tolunyar; ngiyai ayia tooma ka eirarito alimonokin angina arae akou ka akirot Ngulu Iwosakinitae Akimiet Alotooma Ngapakio Nguna Esidiok a? atami iyes daadang. Ite iyong a, iwosakinitae ikec akimiet. Iwosakinitae ngikwuamin kec akimiet, alotooma adoketait ngina angaarei na.

57 Tokona, temari aberu ngina esiaunan...Emam, emam ngecamununui inges nguna ebala ekelesia, nguna ebala idio tunganan. Erae inges abatat ngina aason. Eyiakatar inges asiomit ngina ke esukul angolo alo kidiama, ka epedori inges akiwuaakin kidiama lokile, ka totami ebe eos inges alotooma akitiyia nguna.

Erae aberu ngina cie n angina "eleri, tomudukana, ka emam ngeyieni nguna." Okoe, erae ibore ngini ikisioni, nait erae ngin aput ngina ikitoodikinit iwon Akuj. tokona, elosenene inges lokelesia. Kejok acie apaki aberu ngin, kerae aberu ngin ngina...eyiari inges akiyar ngina ajokan, akiyar ngina asegan; emam idiobore ngini itidingit nguna. Akuj inges erauni ekatubon anguna. Emam ngayieni ayong. Emam ngarae ayong ekatubon.

Arae ayong bon e...ekamunito ayong nguna eketoodikini ingesa yong. Nguna inges abasi ngikiakia. "ikirworo isua nguna ikiyieni, nguna ikiirarit, nguna ikiyanyunit." Nguna daadang ekamunito ayong nguna. Nguna daadang ikikamunito iyong nguna.

58 Nait tokona, ite iyong a, erae kiya iyong aberu ngina pei ngin...aibo eikakinia inges nguna? Ite iyong a? abu inges kirimoki. Abu inges kiira, emam angangayiat; abu inges toyetakinite aredio, ngapakio nguna alalak. Erworo etoil ngolo ka Akuj ngapakio nguna alalak. Ejok, tokona, kingolik, buni nait inges neni aitukot angini ke edin, ateker. Erae ngikelesiyiae daadang ngatekerin. Idiobore daadang, erae nguna kire jik, erae jik ikec ngakai nguna eperete ngitunga nguna etukonokinosi atukon nguna angitunga ikwa ngatuketa. Ka tosodi inges abunore ne; ejok, itemokino inges nguna ejok jik. Tokona kilot iyong alimokin inges nguna ebeit inges akitiyia, emam ngikipupokini inges iyong. Kitoodik iyong inges alotooma ebaibul; emam ngepupokini inges.

59 Tokona, lokaato kang ngolo minat, nakaato, apei kori ngakiro ngaarei eringa ngegolokino. Edongit ngadakikae ngatomon ka ngakan todol esaa ngolo elomarere kinga.

60 Tokona kingolik, acamit ayong akingit iyes idiobore. Inyo ngepedoreta ngaberu akingolikin nguna? Inyo ngepedoritor inges? Nguna ikamunito ayiaut lolomi anakuwan, neni alokile keng, emam ngepupi inges atemar inges asegit; emam ibore ngini ebeit inges kiteyienia. Eseg inges ikwa ngina ayiakar anakolongit ngina edounere inges; emam ekile etapitor inges.

Erworo ayong nguna emam ngeriamara tokona, neni angaberu, neni ke ekelesia. Eseg inges ikwa ngina pei auruunere. Ejok, lopite ngolo pei ngol jik eyiakar ekelesia, ikwa ngina auruunere inges, nait auruunio inges alotooma asegit, toiritetei alotooma aronis, bu..." iteete iyes nguna apeleikinit ayong a?

tokona tolimoki iyong inges ebe erae adiakar inges akinger ngitim keng; ebala ebaibul neni. Erae adiakar inges akinap ngitorosio; ebala ebaibul neni. Etemari inges, "Ngimasimas." Kan inyo? Emam ngeyiei angetakinnet keng ne, tooma etunganan ngolo anguini ngol, etau ngolo eseunitae ka ngolo iyakuunitae aneni ka Akuj. Nait eyiei angetakinnet keng neni ka arionget alokinga anen, ngina ayeu ekile ecie alokinga anen. Ite iyong a?

61 Nait ani keyiei akirot ka Akuj tooma etau ngol, ebala, "Amen! Engolik ayong nguna." Iriamara ka nguna. tokona kingoliu ne. Anguna angun, ekile ngolo eurit ekuwuam ngolo ka Akuj...

Kitee iyong, na inges akiring ngian alo kinga. Ka erworo ayong alokiding ngitunga ngulu inyialal, abuni

ayong akirworo ikwa ekeyokon kus, ikwa lokaato kus. Ena akuwan na ane, ka epalag, epatana aki... erotokini apese ngina cici alorot; edio sorokit alotooma asoroko keng, ani erae inges ngaikaru ngitomon ka ngikan kaarei, ngitomon ka ngikan kauni, ngatomon yarei, ngatomon yarei ka ngikan, ngatomon uni, elosi toloma nen...tosodi apese na abunore, emojira edio pite daadang, emojiriyani akuwan keng, tolosi angamuk anguna iciedeete, kori tonapite ngitorosio. Iyieni iyong ebe abala ebaibul ebuni inges akitiyia ikongina a? iyieni iyong, abala ebaibul ebe ebuni inges akitiyia ikongina a, epite ngolo ebunio inges araut ngina esilliana a.

62 isiomit iyong nu ane a, abaruwa ngina angiemuto ngina enyaritae ngina iriuni eka sioman ngina ke elap alo, ebe, "ngikiliok ka ngaberu nguna ka akolongit ana, ngapesur nguna cicik, amean alokaru angatomon yarei kori ngatomon yarei ka ngikan, alotooma ngarwua nguna emam nabo ngeuriyata ngaberu a," ebe ilomari iyong nakilocokinio ka akiyar alokiding ngikaru ngulu ka apoloun kon, ikwa ngina eyiakatar alotooma aosou ngina ka akwap, kiding ngatomon yarei ka ngatomon yarei ka ngikan. Arae paaran amean anatomon uni kori ngatomon uni ka ngikan, ananyamet kang. Alotooma anyamet atoto kang, emam pa adolokini aberu narwua nguna emam ngepedoria inges auruun akitodol ngikaru ngatomon womwon kori ngatomon womwon ka ngikan.

Inyo ngini? Erae anguna ka aosou ka akwap, ka akimuj, ka nguna itubuunitoe, ikec ebatasi akuwan aitunganan daadang akitodol ngina ikiraunia iwon atukot ngina aibore angini emunaara. Ejok, anibo nait kemunaara akuwan, emam ngemunaara ngadam alotooma akuwan ngin a?

63 Tokona kingolik ekuwuam, iwuapit nguna. Ebuni paki, alo kiro ke Ekapolon, ngina ikerepikinio ngitunga jik. Ebalala ebaibul neni. Epote ikec akiwor ka acala; ngiboro ngulu apolok ngulu ikitukurinete alotooma ngatameta kec nguna etamanakinete ikec. Eyiakasi ngarediyoi ka ngiboro, ka ngisinemae yok auriare nguna. Eyiakaunosi ngiboro ngulu ngulu ikwuan ka ngimukuny ngulu elomunete anakwap, ngulu epote eoyiak ikwa ngito ngitomon ka ngiomwon; eyiakaun ikienyit ngini ebuni akipor ecilit akwap, ka ngabebenuk nguna eyiakatar aoyiau ngina amairei angaomwon kori ngakan; ka epote ngitunga akingolikin ikec, epote ikec akiwor ka acala, ka akigoro anguna ka akision. Nait epote araut ngakisicianeta. Kidarakisi akitodol ngina alimonokinia ayong nguna ikamunito ngakisicianeta ngun engaros.

64 Kitee nguna abu Musa kitiyia alotooma akuwan, meere alotooma ekuwuam, ngina atemaria inges, "Musa..." Tema Akuj neni a Musa, "rolot ama," neni ke ekadwuan keng, "tomud ngalup ileleba akan, tosodi akielari kidiama lokuwuam ka atemar, "NGUN INGES EBALA EKAPOLON, epote ngikadesides nakwap." Emam ngepona ngikadesides. Ibore ngini esiaunan ngini iyieni iyong, kisiakinete ikec akingolikin iciebore eliauni anamoni. Kingoliyarete, eyiei iciebore. Ka kelunyar adio paki, apotu tolalata noi akitodol ngina emam pa apedoria itunganan arotokin aneni kec.

Ai bo aponeta ikec? Erae Akuj ekasuban. Epedori inges akitiyia kin ibore ngini ecamit inges. Erae inges ngolo ipukakina bon. Apedori inges akitiyiaun ikienyit ngini epedori ariyor ngabebenuk keng alowae ke epei ka akwap akitodol lowae ka akwap ngolo cie.

Abu ingest ema, "potu ngicuc, erapuarito akwap daadang." Amam ecucut anakwap. Ibore ngini esiaunan ngini iyieni iyong, togeuni ecucut ngolo apolon akipor irimit. Ibore ngini esiaunan, toyiakaunos ngikan kauni kori ngitomon, ngitomon ka ngiarei. Ibore ngini esiaunan ngini iyieni iyong, emam pa ipedori iyong arotokin aneni kec. Ircit Akuj ngolo erae ekasuban akirot keng.

65 Tosodi inges ariyor ebela keng, alotooma akicikakinete ka Akuj, ka atemar, "potu ngakidodoka torapuwasi akwap." Ka apotu ngakidodoka potu akitodol ngina aatukokineta ikec, ngatukon, ka tobosu ngina kibois, acie paki atukot ngakidodoka ngina edoli aoyiau ngina angakejen angatomon womwon kori ngatomon kan. Ayiakasi neni ingadanakini Parao ngikopoi keng. Ayiakasi tooma...kibeleki iyong asuka, eyiakaunosi ngakidodoka ngamiyae ngakan kwap asuka, kwap ekitaada, tooma nakimuj. Iwadio daadang neni alosete ikec, arae ngakidodoka, ngakidodoka, ngakidodoka. Ai aponeta ikec? Akuj, ekasuban, erae ngolo ipukakina bon. Nguna elimuni inges, itiyiakini!

Ka abu inges tema ebe eyiakaun ngiboro ngulu ikitukurianete nakwap. "emaase ngolo eyiakatar ngitim ikwa ngulu angaberu," ngitim ngulu aoyiak, akisician ngaberu nguna engerete ngitim kec. "ngikial ngulu ikwuan ka ngulu ke engatuny; ngakonyet alokosiman kec, ikwa ngikiitwania; epote ikec akisician ngitunga, ngilapio." Kidarakisi jik ngina ikidolokinio iwon tooma nangaario ngina angakisicianeta ka ngakipuceta, ka ngagirokineta nguna kan kaarei, kingolik ibore ngini ebuni akitiyiaun. Okoe, lokaato, kejkot tolot Goshen eringa esaa ngolo losiet Goshen eyiei. Ngipupoki nguna eyia kinga.

66 Kingoliu ne. Eyiei apese ngina cici ne emojira alorot; eyiei esorokit ne, tosodete ngakonyen keng akikamun nguna. Erae esorot ngol epei alotooma ekelesia. Erae inges ngolo a Pentekoste. Erae inges neni erae inges. Ibore ngini esiaunan ngini iyieni iyong, emam ibore ngini etingitae anen. Etamari apese ngin, "eriyia kin a." eyiakatar inges ngitmin ngulu ekudokina, ka edia ngolo ebusan, ngolo corot angiseketa; acie paki ekatakinit inges akiyar iyookino. Togeuni apese ngin alosit neni keng, erae tar ekalimonokinan. Ibore ngini esiaunan ngini iyieni iyong...

Inyo inges? Na ngina alokinga, akiitanit ngina ka akuwan; ka ekuwuam ane, kiwosakinitetei akimiet, ebala, "ngitiyiaki nguna, ngitiyiaki nguna." Nait inyo itiyiakini inges? Erotokini jik irimorit nen, anen totapite, anen tolosi. Ibore ngini esiaunan ngini iyeni iyong, eyiei edia ngol ekatakinit atingakin ka apese ngin. Ebuni inges akitiyiaun elomi, erae ketap inges apese ngin kori emam.

67 Nait, esapat ka Akuj ngolo akire ngolo euruunitae ngina angarei! Amen! Emam ngebuni iyong elope akitiyiaun. Erae ibore jik ngini etiono ekile ngolo erengak ngaokot alosit alongaren aberu ikongina, tomam ibore ngini itiyiaun. Nait ani eyiei idiobore ngini eyiei tooma; ibore ngini cici ngini euruunitae ngina angarei ngin anen!

Tar kecelit sek ekile ngol, kirworit angangajepa, kidongat, kiboliat, idioobore daadang, kinyonyoikinit ekuwuam; kitiyiate nganyunyunueta ka ngaomonokineta daadang nguna alimunit Akuj alotooma anen, anguna ke ekuwuam keng! Tema Yesu, "epote ngulu alalak neni kang alotooma akolongit ngin, temasi, 'Ekapolon, ngedwuara ayong alo kiro kon a? ngiritara ayong ngisiitanin alo kiro tokona a? ngikokina ayong...'" tema inges, "'kiyotokisi aneni kang, iyese ngulu itiyiaete aronis.'" Inyo aronis? Idiobore ngini iyeni iyong akitiyia, ido ngitiyia iyong. "'Kiyotokisi aneni kang, iyese ngulu itiyiaete aronis; emam tar pa akayieni ayong iyese.'"

Nait kwap alotooma ekile ngol, erae keyiei epir ngolo eenenakinio ngiboro tooma nen, ekinyomit ngolo ka Akuj ngol ngolo aseunitae eringa akwap ngepetakina; emam ngamisit ayong nguna itiyiaunosi, etingit inges. Eyiei akiboikin nen.

68 Nguna inges enapia aberu ngin ngitorosio. Imaritae inges amalaat, ikwa pei aberu ngina jik itiyiae amalao. Ite iyong a? emam ngeyieni inges ebe ekuwuam ngol...lopote ali eyienunia inges? Erae ibore ngini esidion aneni keng.

Inyo ibore ngini esidion? Erae akiroit ngina esidion. Akiroit ngina esidion inges amen. Erae angetakinet ke eburadaadang, ngina esidion aneni kon.

Ka ani ekelesia kon, ekelesia ngolo a Pentekoste, ngolo ikilimonokini iyong ebe, "ngitim ngulu aoyiak ka ngiboro ngul erae anupit adepar nguna sek igerokintoe. Iyiakatar iyong apira ngina ka amotoka ngina epiyanuna, alokaku akou kon," ka ngacie dang, ka ngiboro ngulu ikote nen, ekamunit satan ekile.

Anierae, ebala akirot ka Akuj, "erae ngileec aberu akinger ngitim keng. Ngekerit inges lokile keng." Ka ani pa kekerit inges lokile keng, ka ekelesia inges lokile keng, ka erae ekelesia Kristo, erae adinioit ngina malaat ngina emam akereru; tolere tomam ngeyieni nguna. Eleri! Ngebala mono ebaibul, "erae arepet ka aberu inges ngitim keng a"? Ngeinakinitae inges ngitmin keng anguna ka arapet a?

69 Adio kolongit, alokeku ayie alo tube! Ekataki ayong abukokin ekito tooma, ka akibun angakan kang, tosodi iyong akimwuakin atipei kiding lomoyio kon. Etubokini ikec Akuj apei kolongit. Erae *NGUNA INGES EBALA EKAPOLON*. Emam pa arae atukot angibangiok, kori edio kasikout ngolo econgakina akou inges etiyiae. Emam ngerae. Anierae, erae akirot ke Ekapolon.

Ka ekristayot ngolo akire jik ebuni ayienikin ke etunganan ngolo alotooma ngol, ekuwuam ngol ngolo paaran ayiei anakisiakinet, ngolo erae akirot.

Ikwa ngina araakar inges akilelebio kon daadang, eyiei iyong tooma keng koolong alo kalivario. Aberakin inges ayienut ebe iyikaun iyong ne. abu inges bon toeki nguna abeit akitiyiaun. Ka iyiei iyong tooma; ibu iyong totwaka ka inges. Ibu iyong totwana neni ka akituro kon, ibu iyong totwana neni ka anapit ngilowui ngulu ikiinakinete iyong ayianari, ibu totwana neni ka akwap. Ngina abunio inges...ibu iyong totwaka ka inges alo kalivario, ka ibu toyiarut ka inges ngina ayiarunia inges nabo akolongit ngina angauni. Ka anguna icamunia iyong inges, tokona iboi iyong alotooma ngakiboisio nguna anakuj alotooma Kristo Yesu. Aleluyia!

70 Iyong ngol anen. Erae etunganan ngolo alotooma ngol. Etunganan ngolo alotooma ngol inges itiriyiani akirot, inenosi ka akirot, tomam nguna emisit. Emam ngengarakini iyong nguna. Esisaunit ayong nguna, ngikaru ngulu alalak ngulu alunyarosi.

Ikoku kang ngini cici eperi ane, iridi. Akaberu eperi ane alotooma...alotooma akai ngina iwuanakinio ngitunga ngulu etwakete, kimuketetei kotere ngebosu ka kiperikinitetei nen. Aponi akonyarae ayong nen, ka ayiei Sharon akirid. Erae atemio ngina ationon ngina ariamunitor ayong anakiyiar kang. Adolit ayong ngikaru ngatomon yarei ka ngikan. Abu ayong olot nen, ka toyiei Billy Paulo eperi eyapi atwanare.

Buni edokito Sam, temari, "Bill, emam ngatami ayong ebe eponio iwon aiun Billy. Ka ayong..." tema inges, "emunaara inges noi." Temari, ekesionit ayong akiyiar kon noi." Kilogakini ngakan keng neni kang.

Abu ayong otema, "edokito, adaun ayong agogongu."

Kelunyar ngidi sae, abu ayong onyara inges, ikoku kang, Sharon, abu ayong oya inges kinga, inges... akingolikin inges iketarosi ngamori; emam pa ajongoete. Aponi kiwuakinae asindan tooma egur; kicumakis

tooma, ka ayaun aanynut kinga, lokudi ngolo ke egur ka ngadam. Ikec daadang nguna.

71 Tosaari inges lodakitari; kitowuoi amotoka keng, tosodi alomun ka ageun alosit tooma nagule. Ane buni Sam kai, etingit akopiya keng anakan keng, igoro, toruakini akan keng neni kang, tema, "bua kaku ne, Bill."

Abu ayong otema, "nyobo ationis?"

Tema, "emam ngingolikini iyong inges." Tema, "iridi inges, Bill."

Ka abu ayong otema, "Emam, Sam, meere ikoku kang."

Tema, "ee." Tema, "ngingita tar inges, Bill. Epedori inges akiyar," tema, "epedorio akisician inges." Tema, "epedorio aiun inges, ka ibuni ayiaut nakisicianio ngirwua daadang ngulu ka akiyar keng." Tema, "eyiakatar inges ariebo ngina itorit logur ka nadam." Tema, "ngirmori inges; ibuni iyong jik akiyar Billy kotere akitiya nguna."

Abu ayong otema, "Sam, eitanit ayong aanyun inges."

Tema, "emam ngingolikini iyong inges, Bill. Emam ngakacamakinit ayong iyong. tokona, iyeni iyong ipite ngolo atamia ayong anguna kon, irai iyong lokone kang ka idiobore daadang," tema, "epite ngolo atamia ayong anguna kon," tema, "ka epite ngolo akanupitor ayong inges, Bill," tema inges, "nait ngilot neni ai koku angin." Tema, "erae kitiya iyong nguna,...eyiei ariebo ngina itorit logur ka nadam neni keng." Ite iyong a? tema, "enyouni iyong alotooma ngadakikae ngadi, ka," tema, "ipedori iyong...enukio isua inges." Temari, "Bill, ekesionit jik ayong akiyar kon."

72 Ka abu inges tonyara, tolimokinae, tonyara anas, ainakin ayong ecie kabila ke ekito. Temari, "emam ngayieni ayong epite ngolo ewuoya ekile."

Abu ayong owou anen iwadio. Yauni inges akito. tooma. Abu ayong eboikin, tooma kai ngina apolon. Temari inges, "kiboikin." Tosodi anas ayaun ekito, tema, "tomat lo, lokaato branham."

Abu ayong otema, "alakara. Abu ca eboikin kwa nen apei dakika." Ani erotokini inges ikongina, ido abukokin nibore ngini emwuanakinio; ka asipokin ekopo ngolo cupa kwap.

Abu ayong eboi anen. Atami ayong, "Okoe Akuj, inyo itiyiat ayong? Irai iyong Akuj ngolo ajokan. Inyo icamakinia iyong inges atwanare, akolongit ya, otingite ayong ngakan keng nguna cicik ikongina a?" elipit inges anguna keng. "inyo icamakinia iyong inges alosit? Eyiei Billy nen eperi, iridi; ka inges na ane, iridi. Inyo itiyiat ayong? Tolimokinae ayong! Ejok, acie paki ejok ayong orukosi ka ikec."

Abu ayong ongaa epuke, ka ama manas ayiei nen. Abu ayong oniamari kwap akai. Arae nen eringa edakitar ngitemonokino. Ngaroeta, amam ngaroeta alo dirisae, ationo, ka ngicuc alokidiana ngakoneyn keng nguna cicik. Toyiakatar ibore ngini iuririt ngisuru, enyaritae isua ikongina, acaca ngina ewuakinia loreet keng. Ido akotar ngicuc; eperi anen. Ngakonyen keng nguna cicik, abu inges toloma nakisicianio akitodol ngina ecamarianakinotos.

73 Tosodi nait satan akiyotun lowae kang anen, ka atemar, "etamrit iyong ebe erae inges Akuj ngolo ajokan a?"

Abu ayong otema, "Ee, alimunit ayong nguna."

"Etemarit iyong arae inges eketangaleon a? ejok, inyo bo atwanikinia papa kon nakan kon ka ama, ka tonyaraanar iyong, inges ekasecan, enyaraanar anguna ka akiyar keng a? inyo bo atwanikinia lokaato kon nakan alokaato kon angolo cie, ka ama, ido towuoi iyong analitaare alimonokin, ngisabito ngidi ngulu alunyarosi?" tema, "inyo bo nait pa ikibongokinio inges iyong? Ibala iyong ebe ikimina inges iyong ka abu ikiteyar iyong."

Emam pa akalimokini inges ayong ebe emam Akuj, anierae adaunit ayong akingolikin inges. Nait ayiei inges alimonokin ayong ebe emam pa akamitakinin inges ayong.

Tema, "eperi aberu kon ka ama. Eyikaunososi ngidwe nen adio tipei. Anuki papa kon. Anuki lokaato kon. Ka elosio akinuk naberu kon tokona, taparacu. Ka ikoku ngini cie yen ane, iridi. Erae inges Akuj ngolo ajokan a? Ee? Erae inges eketangaleon a?" tema, "itaraun iyong elope ebangi!"

74 Inyo abu inges kitiya? Aneni...etiyiae inges alokinga, kona, neni ke ekile angolo esiaunan alo.

Tema, "tokona kingolik. Iyeni iyong, ngina irakar iyong ngikaru ngidi ngulu alunyarosi, ngulu edolito ngiarei kori ngiuni ngulu alunyarosi, eringa iyong ngecamuna nu, ikitamunito iyong ngitunga ejok. Eyari iyong akiyar ngina ajokan, ngina asegan. Adio pese daadang alotooma etaun, ngina acamit akipasaar, acamit akipasan ka iyong, anierae apupete ikec esegak ka tonapito ejok." Apedori ayong akiwuo alokingaren adio aneni kec. Emam ngituguikina ayong adio, ngelimuno idiobore. Eitiyiae tar inges ngiboro

ka aosou, kapedo ayong ayaar inges lore." Ka ikiminasi iyong ngitunga. Nait inyo bo nait tokona iyong? Ngolo ilakara noi anguna angakiro anguna ikamunito Akuj."

"iyookino nguna. Ekoni ayong neni." Kitee ngiboro egeunete alosit kaapei a? ngolo alokingina, epega alotooma ekuwuam, itolosi ngiboro lu kaapei. "erae nguna kire, satan."

"ka itemarit iyong ebe arae inges eketangaleon a?"

"Ee. Mm. Ee.!"

"Ka kilipanari iyong ka kigoro, ido ikilimonokinete iyong ngitunga ebe emam pa ekote neni, ebe iolit iyong jik aloderes. Abu ekelesia kon ke elope ikkijal iyong, anguna anu. Ekelesia kon ke elope ngolo a Batista ka ama, abu ikigolo iyong, anguna pei anu."

"Ee."

"Anuki papa kon. Anuki lokaato kon. Eperi aberu kon ka ama, ebeit akinuk. Ikoku kon yen ane, neni edolit aoyiau ngina angadakikae ngatomon angakan ka ebuni anyoun. Ka erae inges eketangeleon kon a? akiring ka ngaokot kon ke elope; apei kirot aneni eyiuni akiyar ngina aikoku. Ibala iyong 'erae inges eketangaleon.' Ekatakinito ngitunga alimokin iyong. Ikilimokinit iyong ekalimonokinan ebe icongakina iyong; ebe ikikerepik iyong; ibu torae ngolo inupit nooi. Ka ibu iyong tema ebe ikimina inges iyong. Apedori inges amina iyong a?"

75 "ka epite ngolo ibu iyong kigorio anguna apapa kon! Epite ngolo elipeenena iyong akilip ngina ka akirion akuwar ka akuwar, ka ngina ikokinia iyong...anapaaran, ngina elipia iyong, ariamun apir, akitiyia. Ka ani ecamakini inges inges atwanikin nakan kon, erae ekasecan.

"epite ngolo ka aberu, oitakoi aberu ngina ti ka jokan, ka epite ngolo iminari iyong inges!" toto keng a Billy; itamunito iyes ngulu alalak Hope. "Oitakoi apese ngina ajokan ngina arae inges! Epite ngolo elelianeta iyes, alore kus alo kidiama ka ama; ka ngabawoi nguna edolete ngadolae ngakan kaarei kori ngakan kauni, ngiboro ngulu itiyiaunitae angabawoi ngulu iyiakatar iyes, nait tomina iyong inges; ido iyong...ka iminin iyes make. Ka elosenene iyong akilipanakin ngulu cie; ka, ngicie akicongakina ngina angatameta, apotu tonyounut ka arotin ebasi angaleun ikec. Nait tokona aberu kon ke elope; engin inges anen, etwanit, akolongit ngina angaarei tokona, eperi alotooma neni edukito Scott ka Combs. Erae inges eketangaleon a? Ee?"

"Ka idia kon ngini cici elosi akiridakin, Billy Paulo, ngolo erae ngilapio ngatomon ka ngikan kauni. Ka nakookon ngina cici, ngina angilapio angikan kauni, eperi anen, iridi, anguna ka ariebo angina itorit nadam. Ka aringa sek iyong ilipi; tosodi Akuj akiriun asuka, tema, 'kililing!' ngapupi ayong, nyakapupi ayong iyong, jik! Tosodi abobongikin iyong akau. Erae inges akuj ngolo Ajokan a? Ee? Ikimina inges iyong a? ka adio pese daadang ngina ilosiononioto iyong, ka ngolo dia daadang ngolo irukitotor iyong, ngikonei kon ngulu jik ajokak, arotokis aneni kon ikwa itunganan ngini ibala ebe inupit noi."

76 Iyookino idiobore daadang ngini akalimonokini inges ayong. Idiobore daadang ngini elimuni inges, ado jik loderes, kitee iyong, ane. Ayiei nait jik apakina atemar, "Ayong nait, erae kerae epite ngolo itiyia inges ngolo, emam nait ngabuni ayong akijiaanakin inges jik.

Ka atipei ani alimuni ayong nguna, ayiei ibore icie ngini abu bu aiwacie, totiyiaun jik tooma. Tema, "ngai iyong, anakisiakinet? Abu Ekapolon inaki, ka enyiaka Ekapolon." Kitee iyong, erae etunganan ngolo alotooma, emam ngepegakini jik.

Abu ayong engoliya, ka abu otamaki, "lopote ali abunio ayong nakwap? Alomuni ayong anatukot angikamerak. Lopote ali adolonio ayong ne? ngai akaini ayong akiyar? Ngai akaini ayong aberu ngin? Ngai akaini ayong ikoku ngin? Ai bo abunio aberu kang? Ai bo abunio akiyar kang?" Abu ayong otema, "tar kakaar inges ayong, nait abuni ayong akikinyom inges."

Abu ayong otema, "kiyotoki aneni, satan!"

77 Abu ayong edokoki akan kang neni ai koku. Abu otema, "Sharon, naminat, ekeperikini ayong iyong nakan atoto kon alotooma ngadakikae ngadi, ngina eponeta ngimalaikan ka Akuj ayaar iyong lore, nait apei kolongit ikingolikini iyong papa nabo. Nyayieni ayong neni ikokini, naminat. Nyakalimokini ayong iyong tokona; ngina akabobongikinio inges ayong akau, emam tar ngakapupi ayong iyong."

Abu inges tocamaki aberu kang etwani, ido otingite ayong inges anakan kang, egoro anguna keng. Ka papa kang, anakan keng, abu totwana anakan ana ane pei ane; eketee ayong, ikatakinit ariamun ekeyenganu keng. Ka abu ayong elip ka agogongu ikwa ngina apedoria. Lopote ali alosio ayong lotunga nabo, alimonokin angaleu ngina ekujuwuana? Lopote ali alimonokinia ayong ebe erae inges Akuj ngolo ajokan, ka acamakin papa kang ke elope etwani, erae ekasecan? Lopote ali alimonokinia ayong nguna? Emam ngayieni ayong epite, nait ayieni ayong ebe iyookino inges.

78 Emam ngibusokin akirot ka Akuj. Erubakini iloununui, ngemisitae neni erae nguna. Abu nait ayong oyienue ebe iyiei icie tooma ngipegeta daadang, eyiei iciebore tooma akuraunun daadang, ngini bore daadang ikoni neni. Ayiei ekile ngolo alotooma ngolo abu toting alotooma esaa ngol. Kemam ibore ngini itiyiakinit nguna; ngina tamatam daadang, ngini bore daadang atakani, ayiei ngini bore daadang akitogogongiyor ebe adiakara, ka ayiei ayong tooma nadiakar. Nait akirot ka Akuj, ngina aseunitae eringa akwap ngepetakina, inges abu toting alotooma.

Abu ayong opup ekuwuam edio ebuni anaduketait. Abu ekuwuam tolot akiriamun ka Akuj.

79 Lokaato, nakaato, kimiek okolimoki ayong iyong, ngini bon ibore. Ngikatak atamatam. Ngikataki ayiakaunor ngitim ngulu eoyiak anierae alimunit ayong. Ngikataki akitiyia ngiboro lu ca, anierae, alotooma akuwan kon. Ngikataki akitiyia nguna, nait toanyu epite ngolo inaikinia. Nait kidaru jik aneni ke Ekapolon, akitodol ibore ngini jik alotooma!

Itameta iyes ngulu alalak ebe, anierae iyiakatar iyong ngitim ngulu aoyiak, ebe erae apolou keng ebe ilosi iyong naku. Meere apolou keng ngina. Itamete ikec nguna alalak, anierae irai iyong aberu ngina ajokan, ngina angipitesio angulu ajokak, ilosi iyong...?...meere apolou keng ngina. Etamete ikec ngulu alalak, anierae ngikelesiae kec, ka toyiakas ne, ka natukot na, ka ngidokitoi ngulu apolok ngulu esiomito ngakiro nguna ka Akuj. Meere apolou keng ngina. Ite iyong a?

80 Etamete ngikalalak, anierae irworo ikec angangajepa, ebe eyiakatar ikec ekuwuam ngolo akwuangan. Meere apolou keng ngina. Tar dang, kirwowo ekuwuam ngolo akwuangan angangajepa. Nait akitodol ngina enaikinotor ekuwuam ngolo akwuangan ngolo akire ngol ka ngina kirot daadang! Erae keyiei ekuwuam ngolo akwuangan ngol neni kon, ngolo ikiinakinit iyong akirworo angangajepa, kingoliya kaku ama ka ngecamanaros ka akirot daadang, erae nait ngol ekuwuam ngolo aronon. Ite iyong a?

Ebeit tolomu alotooma, ngina erae akirot anakisiakinet. "alotooma akisiakinet ngina ka asubio ka Akuj," ngina esiakinia Akuj esube, akitatakanun iyong, kitee iyong. Ibu iyong togeu alo kaku ka ama ikwa ekinyomit, ka totiyiaun akitodol neni eyiei iyong tokona. Ka, nait, eyiakasi iyes daadang neni a Kristo. Ka ngina atwania Kristo, abu totwana alakun iyes daadang. Ka irai iyong ekineri ka akirot keng, ka lopite ali... ebaibul, inges daadang! "akitatatam kidiama akitatam, ederes kidiama ederes; ngadi ne, ngadi ama." "emam adio cereciyaret kori edio maet ebusokin." Lopite ali alotooma akwap ipedora iyong, torae ekineri ka Akirot, ngicamanarotor iyong ka inges daadang, kori edio kineri keng?

81 Ikiterereng Akuj. Adepa ayong esaa tokona. Emam pa apeleikinit ayong akitiyia nu, akibo iyes ekawoyian. Kisionitetei ekesibo ayong iyes; meere akilipa akitimio anguna alimunit ayong.

Eyiake iwon jik lokisal adiobore, ngikonei.

Iyes daadang ane, atami, irai iyes ngulu ke ekelesia. Emam ngerimonori ayong, alotooma esaa, akingoikin ngulu ke ekelesia ngulu eyiakasi. Atami ayong ebe iponeneete iyes daadang ne. kimiekiniae okolimoki iyes idiobore ngini abu kitiyiaun. Edunete iyes, otemasi, ngadakikae ngakan kapei nabo a? [Temari atukot, "Amen."-Ed.]

82 Erae ngol epaderit O Walker ane alo ko Oregon, ngolo ayiei ne esabit ngolo ayiakar ayong ne a? eyiei idiotunganan ngini eyieni nguna ikamunito inges a? arae ibore ngini apolon, ngini itegelikina.

Abu ayong obu ne, ayiakasi ngitunga ngulu alalak tooma, ayiakatar ayong ngakingiseta nguna alalak, ka ajok jik ayiakaun ngina kiboikin ngina ka akingisingisio; edia kec, ngidwe, ngulu iitakina, ngikamerak, ka ngiboro ngulu egelegelea, ka ngiboro jik ngulu ajokak noi. Abeit aanyun ngini donupe aneni kec. Emam ngapedori ayong akitiyia nguna daadang. Ka eketitingikini ayong iyes neni ka Akuj, ka edokoki ngakan kang neni kec, alotooma akilip. Abu ayong otema, "Okoe, Akuj, emam pa apedori ayong akitiyia nguna. Todoloki ikec, Ekapolon, kitiyia...iyieni iyong epite ngolo kitiyiaet nguna. Elipakinit ayong angitunganan."

83 Okonyarae ayong Billy. Osodi ayong alomun tooma ka lokaato Banks. Tema inges, "Papa, erae kipedori iyong..."

Ka, abu engoliya, abu engolik ngitunga ngulu ameto alokinga ka ama acie paki, alotooma ederes ngolo egerokinitoe, engoliuni tooma. Ka ngoliyari neni kec, ido emalae ikec alotooma akiikikokin akan ikongina, ka adikino ikec imungumungakinete ngakes kec. Emam ngacamit ayong iyes akitiyia nguna.

Akolongit ya ngina agieleta ikec akibois ngin anen alo Tucson kotere eboikin ayong, ayiakatar lokaato Tony akibois ama ngina acamit inges agielakin ayong, neni edeparit ebei ka akibois ana ngarwuatin ngauni kori ngaumwon. Acamit tar elope bon akiwuaakin ngadolae nguna alalak nen. Nait erot epei bon ngolo edolio iyong nen, awuoi ekedaran ekidor anen. Ngolo apolon...ejok, erae akiyatakinet anen. Nait idio... ngitunga ngulu ibooyiete anen, ebeit iyong acamakinet ngina igiritae, ikinyarae nait iyong ekedaran ekidori lo akingolikin erae kejok ikec alomun tooma.

Abu ayong otema, "totamaki iyong, ayong, ngikaitotoi ka ngakaitotoi kang ngulu epote aanyun

ayong, ngulu iitanito akimalakin ka ayong ka akingitun ngarerengisio ka Akuj anguna kang, totamaki iyong ayong akiwuaakin akiyar kang tooma nen, Tony a?"

Tema, "ejok, iyiakatar iyong..."

Abu ayong otema, "Tony, epite ngolo eyiakatar ekelesia ka ikec daadang ngitunga tomam akirimun," Abu ayong otema, "erae nguna anguna angitunga angulu eyiakatar ngiboro ngulu ecamito ayong akitiyia."

Ikec, ebase ikec, "ejok, akalimokinit ayong Ekapolon. Aleluyia! Abuni ayong akiboi jik ane. Akipurio neni ka Akuj! Akalimokinit ayong Ekapolon ebe ebeit iyong akiwuaakin akiriamun ane alokudet kosi. Kire jik, akipurio neni ka Akuj! Akalimokinit ayong Ekapolon nguna. Lokaato Branham erae pa kitiyia nguna, imasara iyong jik." Ayong alotooma anen ekatakinit akisiom, kitee iyong. Nguna ikec, kitee iyong. Ka isipiyonorio ngitunga ngulu ajokak ngulu alalak, alomunun tooma, anguna angun.

84 Ikwuan ke ekile ngolo elosi lomanikor erika. Temari eketan, "tolomu tooma. Togeu nait erika." Tolomari nait iyong tooma nen togumi apei alotooma ngaatuk keng; toemi apoo kitori kwap aate, ka agumit jik apoo, ikongina ca. Todokakini aweya, akilo alosit lokidor todoka ikwa ngina ebeitor ekile ngolo esubakina akitiyiaa; todokakini aweya ka ability ikongina. Ite iyong a? tosodi nait inges atemar, "adupakini ayong ngapirin nen!" emam ngesitakinit ayong inges tar iwadio, emam tar iwadio. Ejok, inyo itiyiae inges? iuriari inges ekerikan ngolo aason ngol alomun tooma. Ikoni sek neni. Erae aronis inges ikisipiyorit ajokis alotooma ayiakaunor ngapedorosio. Ikoni jwijwi neni.

85 Tokona, nait ani eyiakatar ngalipio nguna angitunga kire jik akiitanit ka torae ngitunga ngulu ajokak, ngitunga ngulu eminin, kilelebar ajokis ka Akuj.

Tokona ikiyiakatar iwon nu, ipite ngolo elomununuyeta ngitunga lu ikongina. Ngikicamit, ngikicamit nguna, emam.

Nait abu ekile lo bu...

Tema Billy, "Kipumar kwap tokona, atipei, papa." Tema, eyiei ati a Waldrop kwap ka ngitunga ngidi iridate; ebeit iyong toanyu ikec apei." Ka abu ayong oeyem tooma; obu ne.

Ka abongun, temasi ikec, "emam idio tunganan eyiei ne nait ekile ngolo ejotoe alowae ke ewae, alokinga anen, anakicolongiet ka akou angina kolongit, alowae alo ka aduketait." Tema, "iitanit inges kilipaki iyong inges."

Abu ayong otema, "iyookino." Tema, "ewuaakini ayong inges tooma." Abu ayong olomu tooma.

Ayiei, atami, amotoka ngina epol ebei iboi alokaku ane, kori ekabila ngolo ka amotoka angina apolon. Abu ayong omia, ayiei...tosodi ekile ngol atemar, "ingale iyong a," emam pa akayieni inges ayong.

Ka abu ayong olomu tooma. Tosodi nakaato Waldrop, ibore ngina ecianaana, alomun tooma. Iyieni iyong, arae inges...

Iyieni iyong ngakiro kon, ngiyieni iyong a? ite iyong a, ayiakatar inges kansa; abu totwana alo deres angolo ilipanakinere ngikadekak, neni edolit epei saa eringa ayong ngeriamuna inges. abu edokito ka aberu angin bu, kitoodiu...kerae ngul ngikaru eyapiyarito ngitomon ka ngikan kauni, eyiei kansa lotau keng, kitee iyong, ka eyiari inges nakolongit na. ka iboi inges alo ka Arkansas tokona.

Ka ayiei inges Ponix, anen. Ka abu inges tema, "Lokaato Willie, aremokino ayong alomun tooma ikona, nait," tema, "amam ayong akibois ngina kiboikino. Temasi ikec...apotu ikec temasi ebe na...etwani aberu na. okoe, lokaato Willie!"

Tema, "acamit ayong ainun iyong ainakinet adio anakan kang, lokaato Willie," tema, "nait emam pa apedori ayong akitiyiaakin nguna. Nait engadakinit ayong ngimaten ngidi ngulu itiyiaunitae angaraito."

86 Okoe, ngina alosio ayong ama ka akingolikin ngikopio ngulu cupae ngulu angimaten angulu ecuunitae anaraito ibooyiete anen, ayong...abu ayong okurianiari noi akinyam ngiboro ngul. Ite iyong a? aberu ngina eminana ngin, ngina eyapiyarit ngikaru ngatomon kan kaarei. Abu ayong otema, "Nakaato Hattie..." emam pa apedori ayong atemar emam. Emam. Abu Yesu kingolik aberu iwuaakini ngikapun ngiuni, ka abu kimiek inges. ite iyong a? Emam. Eropi Akuj inges anguna. Ee.

Ka angun abu Akuj kitangaleu aberu, abu kitangaleu nguna daadang ayiakatar inges, topukoki neni ke ekeyokon keng nguna, ayiakatar aberu ngin, nguna ayiakatar inges natameta keng, nguna ebeit ebeit ekeyokon akitiyia, eciebore. Ka, okoe, apotu ikec daadang tolomasi tooma, ecalasi.

87 Tosodi Billy amotun tooma. Tema inges, "Papa, keeka ekile ngol. Emam ngapedori ayong..."

Abu ayong otema, "ngai ngin alokinga amotoka?"

"Okoe," tema inges, "abu ekile ecie bu alo ko Oregon, ebala ebe eyiakatar inges adio kirujasit. Ka abu ayong olimoki inges, 'emam ngakainakini ayong iyong atametai ngina ka aliokonu. Eyiakasi ngamiyae ngauni ne, ngulu idarito tokona.'" Abu ayong otema, "ka abu ayong olimoki inges, 'kigirak akitujasit.'" Tema, 'abu ayong oriamu ikec etukokina ane, aoyiau ngin, ikongina ca, ka eyakakini ca ayong neni angun.'"

Abu ayong otema, "yau inges tooma. Enaki inges ngadakikae ngakan."

Ejok, alomun bon ekile tooma, ngadakikae ngakan a? abu tema, "arae ekalimonokinan Walker," atami arae ekiro keng ngolo, "alo ko Oregon." Atami erae inges ngolo ke edin ke cie, ngayieni ayong, kerae ngolo ke ekelesia angolo erikokinito ngikasikou ngulu eriyian adoketai, ibore ngini ikoni nen.

Abu inges tema, "eriamakina ayong ka iyong neni eyapikinit ngikaru ngatomon yarei ngulu alunyarosi. Abunit ayong Grans Pass neni iyiakar iyong..." meere Grants Pass, nait ekemuriak ayong ekiro ngolo ka akibois. "Anen," tema, "ebuku daadang, ngakec angakiro anabaruwa angina angiemuto anginataracu." Tema, "ayieni idiotunganan daadang." tema inges, "emam tar pa apedori ayong adolun naduketait ngina iyiei iyong, nait ekengolikit ayong iyong ilosi kidiana. Ka apei kolongit, alorot, abu ayong olot," tema, "ngikiliok ngiomwon kori ngikan ikirimorito iyong, ka abu ayong ekemala iyong. Ka iyong...akalimokinit ayong iyong ebe arae lokaato Walker, ka ibu iyong ikilimoki ayong neni irai iyong." Tema, "ikipotu iwon eyanakisi iwadio, ka anen apotu ngikiliok ngiomwon kori ngikan ngulu irukito ka iyong ikijukasi iyong ngaren." Abu inges tema, "emam pa arae ayong ngolo ekepegit iyong, ka emam pa arae ayong ngolo kon." Abu inges tema, "emam ca jik pa amisiikinit ayong."

88 Tema inges, "abu tolot ikingina ngikaru, ka ani kelunyar adio paki," tema, "ayong...abu ekile ecie okolimoki ayong abunore apupokin ngatepua ngadi, ngikaru ngiuni kaku." Tosodi atemar, "toyietakini ekile ngatepua. Ka, ngina ayietakina inges," tema inges, "abu ayong eira inges irworo." Ka atemar, "anupit ekile lo ebe irai iyong ekadwuaran. Abu ayong otema, abu ayong olimoki ekile, 'emam ngayieni ayong nguna ikamunito ngiboro ngul; acie paki, nguna daadang ayieni ayong.'"

Angun, tema, "abu ekile ecie bu lotaun kon, ayiakatar akiriamun, ka abu ayong eriamakinos ka inges. ka abu inges tema, 'arae ayong ekadwuaran ngolo ka Akuj ngolo ka akolongit ana.'"

Tema inges, "iyes ngiyai iyia nen, jik?" tema, apupi ane neni epupio ekile ngatepua, tema, "William Branham, alokaku alo kide, arae ekadwuaran ngolo ka akolongit," ka ngiboro ngulu ikote nen."

Tema inges, "ekile lo..." emam nganyarae ayong ekiro keng, anierae emam ngejok, ane, kiteete iyies a. "ka abu inges tema, 'ayieni ayong William Branham,' tema, 'nait eliokono alotooma akitatam keng.' Tema, 'emam ngerae inges ngolo a Pentekoste; emam ngenupit inges nguna itoodiyarito.' Tosodi atemar, 'ibore icie, ebala inges ebe eyiakasi ngaikdwuarak ngulu apolok ka ngulu cicik. Emam ibore ngini ikoni nen.' Tema, erae iyong ekadwuaran kori ngirae iyong ekadwuaran, ka daadang nguna.'"

89 Tema, "ejok, ekile, ayong...emam ngepega ka iyong nguna ikamunito nguna. Abu ca ayong otema ebe eirarit ayong ekile lo ebala ebe ekile lo, William Branham...ka ebe abala ekile ebe erae inges ekadwuaran.'" Tema, "abu ca ayong oumoki etiae angapakio nguna ayiakatar.'"

"Tema inges, 'nait acamit ayong iyong toyieni nu. Arae ayong ekadwuaran ngolo ka akolongit ana.'"

Tema inges, "ejok, irai iyong a?" tema, "ikiterereng iyong Ekapolon ka toyiei ka iyong.'"

Abu inges tolot ngaren, emam ngepupokina nguna. Ka ebala inges ebe abu inges togieik, alokiding ngikaitotoi keng, ngamoreta ngauni kori ngaomwon nguna eropikino. Ka abu tolot naps ngina iyakiyiere ngabaruwa, temari, "ngilocokis ekiro kang ngolo eyakiyanaria ayong ngabaruwae. Kimiekisi anen akitodol ngina abunio ayong, kelunyar neni edolit ngirwua ngiomwon kori ngikan."

"ejokak daadang," temasi ikec. Apotu ikes kiwukis atikit nen, ngina emam ngilocokinere inges.

Abu inges tolot akingolikin nakookeng.

Ani alorot alosit kinga, abu inges towuo alokelesia. Ka abu inges toyiakaun nakimor ngina ka akuwar angin. Ataparacu ngina atupakini, abu inges tema ebe abu inges totamaki, "kape tolemu aianakinet daadang." Ka ani itiyiakini inges nguna, kebu abaruwa apei tololoiya anapis angina iyakiyiere ngabaruwae todoli neni anakookeng; abu nakookeng kiyakiya ama, ayaaret ngina adaadang.

90 Ka abu inges tongaa. Ka abu tema arae ekile, Hildebrandt, ngolo erae lokone kang, inges keyietakinit ngatepua. Tema ayiakatar Hildebrandt, akiroit aneni a Roy Borders (ka erae ngol epei alotooma ngikariko, iyeinete iyies), ebe alosi ayong akiwukin akimor alokaku anen, ngolo ka ameun ngirwua ke elap ngatomoni yarei ka ngikan kauni paka ngirwua ke elap ipei, tobongu kingolik elope.

Tema inges, "tokona, kingoliu ne, ngitunga ngul ngulu ikatakinito akiriyar ayong niboro ngini ikoni nen!" ite iyong a? tosodi akimasakin abaruwa lobaket ngolo ka agasia, ka alosit ngaren, kitee iyong,

ikongina. Tolosi ngaren ka akiwuakin akiriamun ngin akuwar ngin. Ka ataparacu ngina atupakini..

Anen togeikini nait inges atingit etau keng, paka akikaleun, aneni pei anen alotooma agule.

91 Tema inges, "ekile Branham, aripu ayong ebeit ayong akiwou alokingaren Akuj." Tema inges, "emam ngayieni ayong temar kajotoe mono kori inyo kebu kitiyiaun." Tema inges, "abu ayong eruja. Alosi atemar ajotoe ayong ka abu eruja."

Tema, "atami ayong lokookang, alotooma esokon, ewounit akan keng alomun alotooma ecue." Ka atemar, "ngina awounia akan keng anen, arae ecue ngolo angaraito, ka apotu ikec daadang kikokoriyosi." Tema, "ngina alosio ayong alemun ikec, arae ikec daadang ngaraito nguna alibak ka apei konyaret bon aneni kec." Tema, "alemununui ayong ikec, akinyiakakin locue." Tema, "kikokoriyoni ngacie, ka akikokoriyoni, anen abu ayong ekataki alemun ikec, ka kwap...alo nyia." Ka atemar, "apotu ikec kikokoriyos kwap aweya. Ka ayiei erot ngolo apolon ngolo ajokan nen. Abu ayong engoliya kide, ka," tema inges, "akodakina erikot nataaba ngina apolon ka ama alokide. Ka abu ayong olot kaku ama, otami ebe kori alemuni ayong erikot lo kwap, ka alosit nait iyayie ka alemikin ekile ngaraito." Tema, "abu ayong ogeik akiniaun erikot kwap."

92 Tema, "abu etoil kiriangiriagak akwap daadang." tema, "abu akwap kiriangiriagakin, alokwap ngakejen." Abu inges tema, "kelunyar akiriangirianga ngina ka atipei ngin, abu ayong eira etoil." Ka atemar, "lokaato branham, arae etoil kon," tema, "ayieni ayong; ayiei idiobore ngina abu tolimu ngun." Tema, "amekini ayong ngiku

kus lu nabo!"

Ka atemar, "abu ayong ogeu akitere kidiana ataaba, ikona, ka akingoliyar, adepar ngidowuon. Ka kidiana ama, awuoi anataaba ngina arikino ameun alokide akitodol to, alotooma eyiakae ngolo eutaania, ngina atoto, tobongori kide, ka," tema, "ka iwuoi iyong anen, anangole ngina ngaanyunitor ayong ibore ngini ikoni nen anakiyar kang; angole ngina akwuangan ngina ti apolon, ka ngaile nguna akwuagak inennosi kwap." Ka atemar, "enapit iyong ikwa ejakait ngolo a Indiya, ka ngiboro daadang ngulu isitiyiaete ngitunga ngulu a Indiya." Tema, "ayiakatar inges arapet ngina ka atorobu; toyia ngamaratoi nakan, ka kirimokinito nen daadang." tema, "ikiarit iyong ngakan kon ikongina." Ka atemar, "towoio angole ngin anen ikwa angole ngina ke ejie, ka ngikilames ngulu ikote nen, elosi," wuoi ayong anen. Ka atemar, "ibu iyong kiriu nganapito, ibu tolot imiat itenit to."

93 Tema, "abu ayong engoliya kwap nen, ka ayiakasi ngikaosok ka akwap ngulu alalak." Ka ataparacu ngina atupakini...arae ngin esabit. Ataparacu ngina atupakini, abu ayong olimonoki nguna ikamunito ngikaosok ngulu ka akwap, iyieni iyong, ikwa ngina eraakatar ikec ngulu a satan. Ka atemar, "ayiakasi ngikaosok ngulu ka akwap ebukonokinite ngiboro locupae, ka kinyialete." Tema, "ibu iyong kitowou angole, kikia nabo ngakan kon ka akiorokin, 'aemkini ayong ngikukus lu nabo!" ka atemar, "kiriangiriagakin akwap daadang. Kiriangiriagakin ngitunga ngul," tema, "apotu kingoliyasi kidiana ka kingolikin make, ikongina, tosodete akingoliun neni kon. Apotu kitonyout ngiseketa kec apolou keng ebe emam pa ayienete ikec, tolosete ngaren ka akiwarit aosou kec ngina ka akwap." Ka atemar, "ibu kisiaki alosit lowae ngolo alo to.

"Ka ani ikokini nen," tema, "abu ayong engolik ekile lo ngolo anyara bon ebe ekadwuaran inges, iyieni iyong," tema, "abu inges bu ka angole ngina ekoliyana." Ka atemar, "abu tonyou alokaku angole ngina apolon na." tema, "arae," tema, "kidiana jik ngidowuon, ka emam ngedauna erot neni edolit alalau ngina ikoni nen." Ka atemar, "abu jik angole kicuroki, akitodol neni ekutaria ekuwuam ngakopir ka ibore daadang alolowui kus," ka atemar, "kiloiloi nait ngaile ka elado ngolo ka angole. Eketataman ngolo apolon, angole ngina akwuangan aburon, elosi jik aloderes." Ka atemae, "abu ekile toem kaku kon, abu alowae angolo eyapiyarit Kanada," ka iboi ekile alo Kanada. Ka abu inges tema, "tobongu, ka," tema, "abu inges ya angole keng ngina cici, ikatakinit anangar angole kon ngina apolon; isirimokinit inges; ainakin ngamuroi keng anangakin neni ke..." tema, "emam ngiriangiriagakina angole ngina apolon; abu torubaki elosi jik."

Tema, "anen, ka atipei," tema, "ibu iyong tobobong." Tema, "kerae ngin arwuit ngina angauni iyong akirworikinia, nait arwuit ngina angaree ibu iyong tema 'ame ayong.'" Tema inges, "ngirworikina iyong ikwa ngina sek irworor iyong. Ibu iyong kicikaki." Tema, "ibu iyong tobobong ka anyarare ekiro ke ekile, ka atemar, 'kiyotoki ane! Iyieni iyong ebe emam itunganan emikini erot lo emam pa esekinit inges Akuj akitiyia nguna. Kiyotoki ane!'"

94 Tema inges, "abu ekile tobobong." Ka atemar, "igirit ekile ngabaruwae neni kang." Ka atemar, "neni angikalokoi ka angole keng," ngina kirionon tokipurana, ka kinyialitetei kaapei, tema, "lokalokoi ka angole keng egiritae ekiro keng, eseegi ngolo ekwuan ka ngolo eyiei nabaruwa na. Ka abu inges tomia etenit kuju."

Tema, "ibu nait iyong tolot kwap; tobobongi angole ngina apolon ngin, erot jik to neni ipedori iyong." Tema, "ibu iyong towuo kikia ngakan kon kidiana ikongina." Togeuni nait inges akigoro. Tema, "Lokaato

Branham, akingolikin angole ngin ewuoi anen; akimukoret ngina ke ejie ngin daadang ka ibore daadang ngini ikoni nen, ka," tema, "acaete arapet ngina ka atorobu ngin ka ibore daadang." tema, "ibu iyong torubaki ikiarit ngakan kon kidiana adio paki." Ka atemar, "ibu iyong kingoliya kwap nabo, tolemu auno ngina erikitere angole, tema, 'amekini ayong ngikukus lu nabo!'" tema, "kiriangiriangakin akwap, ikongina." Ka atemar, "amam akiyar acie edongit neni kang; abu ayong jik ebusokin nawae ataaba. Anen abu nait ayong onyou."

Tema, "inyo apolou keng, ekile?"

Abu ayong otema, "emam ngayieni ayong."

95 Ataparacu ngina atupakini...Junior Jackson, ngolo erukat nguna ikamunito atoto, iyienete iyes ngina alosio ayong kinga to. Itamunito iyes nguna a? abu inges okonyara ayong, elap kori ngilapio ngiarei eringa nguna. Ayiakatar inges akirujasit ngina erirae; abu inges okolimoki ayong. Ka abu ayong otema, "Billy..."

Ayiakasi ngulu adolito ngatomoni yarei ngulu awuasi alokinga. Tema inges, "Junior Jackson, alokwap anen, tema ebe abu inges ikilimoki iyong akirujasit ngina."

Abu ayong otema, "kiyaku inges tooma, neni jik ayapiyarit ngadakikae ngakan."

Abu inges yau aberu keng tooma, ka, abu ainges tema, anguna ka akisuuda. Tema inges, "abu ayong eruja, lokaato Branham, ayong ka aberu kang eyiakae kinga emetae." Ka atemar, "abu ayong engoliya kaku kide, ka abu engolik, ibore, ikwa apei alotooma ngabakulei ngina eporete alokidiana."

96 Kitee iyong, emam ngeyieni akwap apolou aibore angin, iyieni iyong. Iyieni iyong ebe eyiei. Ikiyieni iwon apolou keng. Ite iyong a? ikiyieni iwon ebe eyiei aripirpi, ngimalaika ngulu ke etube, ite iyong a. Ka epite ngolo a Pentagon ka daadang, nguna ikamunito nguna ebunio inges kwap; ka aosou, epite ngolo elosioto ikes ikwa akinwuakakinet ka angopiyar, ka arutori aneni aidiobore adaadang angina eyiakatar ikes. [Todoikini lokaato Branham ngimoyo keng-Ed.] kitee iyong, emam ngeripunito ikec neni erae ibore ngin, kitee iyong. Kimiek ikec totama nguna ecamito ikes. Enyaritae ikes ebe ngabakulei nguna eporete, kori ediobore ca. Emam ngeyienete ikec, kitee iyong.

97 Tema, "ka abu ayong engolik inges ebuni, ka ete inges. ka neni arae inges, arae ekile edokit angole." Ka tema, "abunit inges ka ekerit ngina apolon ngina ka akimilia." Tema, "abu ayong engolik ebe abunit inges kwap ngaren kang. Ka abu ayong etowuo amotoka kang, ka aporun kinga. Ngina eitiyakinia nguna," tema, "amotoka...awuoi angole alorot, angole ngina apolon ngina akwuangan elosi ka ngikilames ngulu aoyiak." Erae ngina akirot, eero bo ca, iyienete iyes, iwonyi ka ngikilames ngulu aoyiak.

Tema, "ayiei ekile ngolo eboi anen." Tema, "anapit inges ngilowui ngulu alo to; emam pa arae inges ekile ngolo iyoki ngaatuk tomete angole, nait," tema, "asibit ngolo epolokinit ata nayokotiang kori idiobore." Kitee iyong, apedor ngina ka apolou keng daadang, alo to; ngulu a Indiya epolokinito ngulu a Indiya; ata nayokotiang epolokinito, kitee iyong. Ka atemar, "eriuna akopiya ke ekile kwap, ka ayiakatar... ete nawaitin." Ka atemar, "ngina abobongio inges nawaitin," tema, "arae iyong, Lokaato Branham." Tema, "ngirworikina iyong ikwa ngina sek irworor iyong. Ibu iyong tema, 'Junior!'" tonyara inges ngarwuatin ngauni. "ka atemar, 'akalimokini ayong iyong nguna kitiyia.'" Ka atemar, "tosodi nait iyong akiriun auno ngina erikitere angole na. Ibu iyong kikalamiya ngikilames ngulu aoyiak ngulu edolito ngiuni, ka tolot nadision, ka elosi iyong lowae ngolo alo to."

98 Tema inges, "apei dakika, abu ayong ongolengoleki, ane buni angole ngina cici adepar ngina cie ngin, ekabila ngolo pei ikwuan, nait todit, ka akiwuo." Tema, "abu ayong orotorotoki, tema, 'acie paki iniyakunit inges na anguna kang.'" Tema, "abu ayong oloma tooma keng," (emator Junior dang iwadio. Tema inges, "iyieni iyong epite ngolo eyiakar ikapet konikitemokino iyong, lokaato Branham, ka ngikaboboi ngulu enenosi anakapet angina ebooyiere angaole ka ngiboro daadang a?") tema, "abu ayong otamaki, 'ejok, eketemokino ayong na jik ejok.' Angun abu ayong eriu auno ngina emetere angole, pir etori nadision." Tema, "abu ayong eriu auno, ka towuo inges ka abongor. Ite iyong a? Ngina abongoria ayong," tema, "abu ayong etowuo angole, odokuni, isirworikini aberu. Abu ayong tolot." Ka inges...?...

99 Anen nait, akolongit eringa bien, ngirwua ngiuni ngulu alunyarosi, buni Leo Mercier, ebunit ka akirujasit jik ngina pei ikoni nen, tomam ibore ngini eyieni inges alotooma nguna ikamunito nguna; nguna ikamunito ainakin angole ngolo kile ngolo akwuangan esupuni angole ngina beru ngina kirionon, ka emam pa apedorete ikec akitiyia nguna; ebunit. Tema abu ayong olot nen, tema, "'Leo,'" ka abu olimoki inges nguna abu ayong etiya. "tema, 'emam ngite iyong a? tokona, ayienut nu; emam ngayieni ayong ebe ayiakatar Ed Daulton ekamuran, ka ayiakatar ekamuran eengok ngolo alimokinetae ekiro lo. Eyienuni iyong, Leo, ngolo irujae iyong. Nait, ngina ikienyunia iyong, totamunite inges!'" ka atemar, "emam ngeiraritor ayong ekabila ka akicikakinet angin."

100 Ani eyapiyari losaa ngol, buni Roy Robertson tooma, temari, "Lokaato Branham, itamunit iyong alokaku ka ama eringa iyong ngenyouni alokelesia ngina esiaunan a? ayiakae isua...ekete ayong iyong

iboi, esibit alo Palestina. Ayiakae isua daadang, atukot ka idiobore daadang, ebooyio esibit neni ebilere amukat ke Ekapolon, ka ngina irworikinia iyong. Ka iyong...emam pa ayieni inges nguna irworo iyong." Tema, "buni edou ngolo akwuangan kwap ka aomun iyong, ikiya iyong." Ngiyai etamunito akirujasit alokaato Roy? Ka atemar, "abu edou ngolo akwuangan ikiya iyong," ka atemar, "ibu nait iyong toeka. Abu ayong olot alorotin, eoroe ka egoro."

Ngina abunio ayong ne, ka akan ngin engwualit, ikwa ngina ayiakar inges, esiomi nu. Abu inges tocaka eiti ngolo ecunere ngatunyeny ka ageun akigoro ngina ekengolikinia inges ayong abuni nen. Emam ngeyanyuna ayong inges kotere akalimokini ayong akirujasit. Ka abu inges tema...ka ayiei inges ecuni ngatunyeny. Abu ayong otema...

101 "Ka ibu iyong tolot." Tema, "abu ayong erim ngirotin, iwadio daadang, ekatakinit ariamun iyong. Emam pa apedori ayong ariamun iyong, aiwadio. Eoroe ayong, 'okoe, Lokaato Branham, ngikiyesik ayong!" tema, "abu edou ngolo akwuangan bu tooma ka akopor iyong, ka ayaar iyong aneni kosi, ikitorio to." Erae ngin eringa atoto kori idiobore. Tema, "ikiya iyong ikitenia to. Ka abu ayong eorou, ka abu ayong erim ngiroitn."

Tema, "kelunyar adio paki abu ayong olot ka akiboikin lomesa. Abu ayong engolikinite kidiama nen nakou ke emesa." Tema, "apedori jik ayong akingolikin iyong ka akileleba, ikwuang ikwa ekuno." Tema, "iwuoi iyong anen." Ka atemar, "ibu iyong kirwor ka apedor. Amam akisud anen." Tema, "abu ngini tunganan daadang tomisiik jik nguna irworo iyong."

Okoe, lokaato kang, nakaato, kona, iyes daadang ngulu ecaete ngatameta, ayieni ayong apolou angun. Ite iyong a?

Tokienyete jik! Kidunyito Kriso. Kimiekinæ ekekwuanya iyes tokona, ikwa ekejianakinan ngolo ke eemut, anguna anu. Ngiyaasi abangao kang. Ngitamakis idiobore. Iboi jik anen akitodol ngina iciasia ngolo alotooma angolo alotooma anakiro, ebe eyiei iyong neni a Kristo jik, anierae ibore ngini bon inges elosi... anierae, ikiyiei iwon nanyamet ngina emodiyana noi ngina ikiyiaria iwon. "kemodiki ngolo seuna karæ toppedoro," anierae eyiakatar ikec akinyonyoikinio, epedorete ikec akitiyia idiobore daadang ikwa ikec ngulu cie.

102 Kitegegutu akiyiar kus. Totaca ngidenio kus. Ebala Yesu "ngidenit idiotunganan." tokona, tokona, apeleikinit ayong, ikwa ngisilinga ngulu ebeit iyong atacia akai ngina epangat iyong ka ngiboro ngicie, ebeit iyong akitiyia kin nguna. Tolemarite ngiboro kon daadang anakan kon. Kitemoki ibore daadang. tokapakina. Tokapakina. Totamunite, alokiro ke Ekapolon, eyiei ibore ngini elosi akitiyiaun.

Alosi ayong lokaamukui esabit lo, meere akirika ngikunyuko; anierae, amina ayong erika ngikunyuko. Nait alosi ayong kinga ama anguna ka apeleikinet ana, obala, "okoe, Akuj, emam ngayieni ayong erot ngolo kiwuapakina, ka emam ngacamit ayong akibuc nu. Kingarakinae ayong."

Kilipakinitetei ayong. Ikilipakinite iyes a? abu ayong akilipakinit iyes. Atami ayong, anguna ka akision ka Akuj, ebe eriamakinos ka ngini donupei aneni kus, ka eriamakinos nakwap ngina ajokan adepar ngina ane.

103 Ka inyo iponitotor iyes ne? inyo itiyiaete iyes? Ikiponit iwon ne, abolia a? ikiponit iwon ne, akiriamun ikwa akai ngina eperete ngitunga a? erae, emam ngebuni Kristo jik ngina eraunia ekelesia ngolo edolit ejok. Ikidarit inges iwon. Anupit ayong ebe ikiyia iwon nangetakinet.

Kingolik, alotooma Kalifonia. Kingolik ngjiesio. Kingolik ngitunga ngikan kaomwon eyario, tomam akereru. Pa akalimokinit ayong iyes, ane apaki ngapakio nguna alunyarosi, ebe ebuni Martin Luther Ekabaka akirikor ngitunga naario ngina eyarere ngitunga ngulu alalak a? ngiyai etamunito nguna? [Temari atukot, "Amen."-Ed.] emam ngeræ ngitunga ngulu kirionok ngul; erae ngikarikok iguriaete ikec. Emam ngeræ akimorikin, atiakatiaka, kori nguna daadang ecamito ngitunga anyarare; erae satan. Erae nguna kire. Meere neni angikakwuangak bon, ngikirionok; erae ikec daadang. erae satan.

104 Abilibiliun ngapedorosio nguna angatameta ka etame aitunganan. Emam adio tametait. Adepa atametait. Abos ibore daadang noi. Ngapedorosio nguna angatameta; emam ngepdorete aseun.

Emam ngaræ ayong ngolo amina ngakiro angipegeta angulu ka awuoenen. Emam ayong, nyaræ ayong ngolo egiangit ngapedorosio nguna eseuniata ngitunga ekarikon kec kori neni eseata ngitunga ekarikon kec tomam ekabaka. Esiiliaka ikec daadang. Arae ayong ngolo ka apukan ka apei, ka erae ngina apukan a Yesu Kristo. Daadang nguna. Nait lopite ali anakwap ingolikinitor iyong atukot angikepukak angulu epukato nabo ngulu cie ikwa ngina ikiyiar iwon tokona anen, ikwa atukot angulu a Texas ngulu ikiyiar tooma nen? "kan inyo," ebasi ikec, "nguna daadang ecamito ngitunga! Erae kecamito ikec akwap ngina etingitere ngitunga daadang eriyian, eianakinio iwon ikec nguna. Erae kecamito ikec akimorikina, eianakinio iwon ikec akimorikina. Erae kecamito atiakatiaka, einakinio iwon ikec idiobore daadang," etiyiat nguna...ai eyiei ekile?

Okoe Aku! Ikwuan ngun ka alitaare. Ai eyiei ekile, ekile ngolo erae ekile, ngolo ewuoi anguna ke ekisil? Ai eyiakasi ngaberu nguna ewuoete anguna ke ekisil? Ai eyiei ekelesia ngolo ewuoi anguna ke ekisil? Emam ngeriamuna ayong esaa ngolo itemokino esimon ngolo ka Amerika anguna angakiro anguna elereete, inaki, ekuwuam ngolo ka akimaima ngakiro tar nguna ediakara alo baibul. Erae aberu aberu, kimiekisi inges torae aberu ngina ajokan. Erae kerae ekile ekile, kimiekisi inges torae ekile.

105 Erae kerae inges ekapoloniton ebuku...ai eyiei Yokana Quincy Adamses yok? Ai eyiei Abraham Lincoln yok, ngikiliok ngulu ke ekisil? Ai eyiei Patrick Henry, ngolo abala, "inakinnae ayong alacakina kori inakinnae ayong atwanare"?

Ai eyiei ekile ngolo ewuoi anguna iyookino? Ai eyiei ekile ngolo emam ngekuriana alimun kinga? Ngemisit, itidingit inges akwap daadang, alimun kinga nguna iyookino; ka awuoikin nguna ka atwanare anguna. Ai eyiei Arnold Von Winkelreid yok nabo nakolongit na? ai eyiakasi ngikiliok ngulu ka akikinyoma? Ai eyiakasi ngikiliok ngulu ke ekuwuam? Erae ikec ngulu emam ngecayiete ngakiro ka enangakina akitodol ngina emam ngeyieneta neni ewuaatar ikec.

Aku, kimiekinae ayong owuo ka ngikisila ke ekile ke epei, ikwa ekejianakinan, akirot a Yesu Kristo. "Anierae elunyarosi nakuj ka akwap, nait emam ngibusokin. Nataaba inges adukokini ayong ekelesia kang; emam ngilounete ngidorin ngulu ke egiana inges."

Owua.

Torereng aenikinet ngina erucokinit
 Ngitai yok alotooma amina ngina ke ekristayone;
 Akimor ngina angatameta anguna ikwuan
 Ikwuan ka nguna alokidiana.
 tokona emorikisi ngakan yok kaapei.
 Ngina ikitiakakinor iwon,
 Ikiinakini iwon apipilu ngina alotooma;
 Nait eponio iwon akimorikin nabo alotooma etau,
 Ka egenos akiriamun nabo.
 Akitodol ngina ikiriamunor! Akitodol ngina ikiriamunor!
 Akitodol ngina ikiriamunor anakejen a Yesu;
 Akitodol ngina ikiriamunor! Akitodol ngina ikiriamunor!
 Toyiei Akuj ka iyes akitodol ngina ikiriamunor nabo!

106 Ejuuruoto tokona, ikwa ngina ikiyelaria lokaato Neville iwon, alotooma akiroit ngina ka akilip.

Tobongutu nakuwar na, tokona. Ikiitanit akijiaanakin ngina apolon nakuwar na, ane aloyekalu. Ikiterereng iyes Akuj. Ka kilipakinitetei ayong; ekelipakini ayong iyes.

Ngitamete ebe arae ayong ngolo ti abala ebe anupit noi, ngikonei. Ngitamete ebe ekatakinit ayong akijukakin idiobore neni kus. Akamina ayong iyes. Ka amina ayong ekisil, inges ebaibul. Emam akirot apei epedorio alemar aneni keng. Emam akirot apei ngina epedorio akiyatakin neni keng. Ka anupit ayong inges epite ngolo igiritere.

Ejuuruoto, kiyela ekeyokon yok ngolo erimaana, ka ngolo ajokan atukot. Ikiterereng iyong Akuj, Lokaato Neville.



www.messagehub.info

Ngalimonokineta nguna a
William Marrion Buranam
 "...alorua angulu ke etoil..." Apuk. 10:7